

## باب 3: زری پالیسی اور مہنگائی

مالی سال 22ء میں زری پالیسی کمیٹی نے زری پالیسی کے موافق موقف کو معکوس کر کے پالیسی ریٹ میں مجموعی طور پر 675 بی پی ایس کا اضافہ کر دیا، کیونکہ سال کے دوران متعدد ملکی اور عالمی پیش رفتوں کے پاکستان کی کارکردگی پر گہرے اثرات پڑے اور معاشی استحکام کو لاحق خطرات میں اضافہ ہو گیا۔ 2021ء میں وبائی دور کے بعد عالمی طلب کی بحالی اور رسدی زنجیر میں تعطل اجناس کی عالمی قیمتوں کے سپر سائیکل کا سبب بنا، جو فروری 2022ء میں روس یوکرین تنازع شروع ہونے کے بعد شدت اختیار کر گیا۔ م س 22ء کی دوسری سہ ماہی کے دوران چین میں کووڈ کی نئی لہر کے پھیلاؤ کے باعث اجناس کی عالمی قیمتوں میں مزید اضافہ ہوا۔ اس کے ردعمل میں دنیا بھر کے کئی مرکزی بینکوں نے پالیسی ریٹس بڑھادیے جو مالی منڈیوں میں سختی پر منتج ہوا اور پاکستان کے بیرونی کھاتے پر اضافی دباؤ کی وجہ بنا۔ ملکی اعتبار سے ایک غیرموقع مالی پیکج، مضبوط بحالی، سیاسی عدم استحکام اور پالیسی کی طویل غیر یقینی نے سال بھر میں مہنگائی کے منظر نامے اور بیرونی کھاتے کو اضافی خطرات سے دوچار کیا۔ ان پیش رفتوں کے تحت م س 22ء میں قومی صارفی مہنگائی بڑھ کر 12.2 فیصد تک پہنچ گئی، جو حکومتی ہدف کے ساتھ ساتھ اسٹیٹ بینک کے سال کے لیے مہنگائی کے 9 تا 11 فیصد کے ترمیمی تخمینے سے متجاوز تھی۔ قوزی مہنگائی میں اضافے کے رجحان سے معیشت میں مہنگائی کا بنیادی طلبی دباؤ ظاہر ہوتا ہے، م س 22ء میں قرضوں کی طلب دگنی سے زائد یعنی 10.5 فیصد سے بڑھ کر 21.1 فیصد ہو گئی، جس سے بڑھتے ہوئے لاگتی دباؤ اور مضبوط ملکی نمو کے اعداد و شمار کی عکاسی ہوتی ہے۔ م س 22ء میں اسٹیٹ بینک کی جانب سے جاری سرمائے کے قرضوں کو وسعت دینے کے ساتھ ساتھ رعایتی مالکاری اسکیموں (ایل ٹی ایف ایف اور ٹی ای آر ایف) نے معین سرمایہ کاری قرضوں کی طلب بڑھادی۔



## باب 3 زری پالیسی اور مہنگائی


### 3.1 پالیسی جائزہ

مبادلہ نے دھچکوں کو جذب کرنے میں اپنا کردار ادا کیا اور 23.1 فیصد کی خاصی کمی آئی۔ تاہم اس صورت حال سے بلند خطرات کے تدارک کی

ضرورت پیدا ہوئی، تاکہ مہنگائی اور بیرونی کھاتے پر توجہ دے کر مالی منڈیوں میں معاشی نمو معتدل ہو سکے (شکل 3.1)۔ اس لیے اسٹیٹ بینک نے م س 21ء میں موافق زری موقوف برقرار رکھنے کے بعد م س 22ء میں پالیسی ریٹ کو خاصا سخت رکھتے ہوئے اسے مجموعی طور پر 675 بی پی ایس تک بڑھا کر 7.0 فیصد سے 13.75 فیصد کر دیا۔ اس کے ساتھ ساتھ اسٹیٹ بینک نے طلب کے دباؤ اور مہنگائی کی توقعات پر قابو پانے کے لیے ضوابطی اقدامات بھی متعارف کرائے۔

جولائی 2021ء کے دوران زری پالیسی کمیٹی کے اجلاس کے موقع پر مہنگائی کے دباؤ میں بظاہر کمی آئی۔ اپریل 2021ء میں اگرچہ مہنگائی بلند سطح پر رہی، تاہم یہ 11.1 سے کم ہو کر جون 2021ء میں 9.7 فیصد رہ گئی۔ مزید برآں، تیزی مہنگائی شہری اور دیہی دونوں علاقوں میں مستحکم رہی، جبکہ جولائی 2021ء میں مہنگائی کی توقعات پست ہو گئیں۔ اس کے ساتھ ساتھ کووڈ کی وجہ سے معاشی سرگرمیوں میں جو سُست روی آئی تھی، اس کی بحالی مزید پختہ ہوئی۔ علی الخصوص، م س 21ء میں بڑے پیمانے کی ایشیا سازی میں 11.6 فیصد نمو آئی، دوسری طرف بلند تعدد کے حامل طلبی اظہاریوں نے مسلسل زبردست نمود کھائی۔

### شکل 3.2: مہنگائی کا تخمینہ اور 12 ماہی حرکت پذیر اوسط - م س 22ء (فیصد)




Source: Pakistan Bureau of Statistics, Planning Commission and SBP projections and calculations

مالی سال 22ء میں پاکستان کو دنیا کے دوسرے ملکوں کی طرح اجناس کی عالمی قیمتوں میں مسلسل اضافے اور روس اور یوکرین کے تنازع کے بھرپور منفی اثرات کا سامنا رہا۔ م س 22ء میں پاکستان کے حوالے سے کئی ملکی عوامل، بشمول معاشی سرگرمی میں مستقل اضافہ، غیر طے شدہ توسیعی مالیاتی پالیسی، ملک میں سیاسی عدم استحکام اور آئی ایم ایف پروگرام کی بحالی کے بارے میں غیر یقینی صورت حال جو روپے پر اثر انداز ہوئی، نے بھی توقع سے زائد مہنگائی اور جاری کھاتے کے خسارے کو بڑھانے میں کردار ادا کیا۔

م س 22ء میں اوسط عمومی قومی مہنگائی بلحاظ صارف اشاریہ قیمت بڑھ کر 12.2 فیصد ہو گئی، جو مہنگائی کے حکومتی اہداف کے ساتھ ساتھ اسٹیٹ بینک کے 9 تا 11 فیصد کے سالانہ نظر ثانی شدہ تخمینے سے بھی متجاوز ہے (شکل 3.2)۔ پاکستان کا تجربہ جنوبی ایشیا کے دیگر ممالک سے مختلف نہیں تھا۔ 2022ء کی پہلی ششماہی میں ایندھن اور غذا کی بڑھتی ہوئی قیمتوں کے ہمراہ معاشی سرگرمیوں میں وسعت نے ان ممالک میں عمومی مہنگائی کے مجموعی اعداد و شمار کو اہداف سے بڑھا دیا (ملاحظہ کیجیے باکس 3.1)۔

جاری کھاتے کا خسارہ گذشتہ برس کے 2.8 ارب ڈالر سے بڑھ کر امسال 17.3 ارب ڈالر تک پہنچ گیا، جس سے پاکستان میں اجناس کی بڑھتی ہوئی قیمتوں اور ملکی طلب کی عکاسی ہوتی ہے۔ م س 22ء میں منڈی پر مبنی شرح

### شکل 3.1: مہنگائی اور جاری کھاتے کا توازن



Source: Pakistan Bureau of Statistics & State Bank of Pakistan

تبدیلی کی عکاسی کرتا ہے کیونکہ 14 ماہ تک برقرار رہنے کے بعد زری پالیسی موقف میں تبدیلی آئی تھی۔

دوسری سہ ماہی میں اجناس کی عالمی قیمتوں میں مسلسل اضافے، ملکی توانائی کی قیمتوں میں اضافہ اور معاشی سرگرمیوں میں زبردست توسیع نے مہنگائی کا دباؤ مزید بڑھادیا؛ جبکہ جاری کھاتے کے خسارے کے منظر نامے کو لاحق خطرات اور بھی زیادہ نمایاں ہو گئے۔ بالخصوص، نومبر 2021ء میں ماہ بہ ماہ قومی مہنگائی بلحاظ صارف اشاریہ قیمت دہائیوں کی بلند سطح پر پہنچ گئی، جبکہ اس مہینے تجارتی خسارہ بھی بلند رہا۔ اس دوران ملکی طلب کے بلند تعدد اظہاریوں کے بلند تعدد سے معلوم ہوتا ہے کہ معاشی نمو میں تیزی رہی، گو کہ فروخت اور اشیا سازی کی چند مصنوعات کی پیداواری سطح معمول پر آنا شروع ہو گئی، بالخصوص گاڑیوں اور صارفی پائیدار اشیا میں۔ زری پالیسی کمیٹی نے مہنگائی کے بڑھتے ہوئے دباؤ کو مد نظر رکھتے ہوئے م س 22ء کے لیے مہنگائی کی پیش گوئی کی سطح کو 7 تا 9 فیصد سے بڑھا کر 9 تا 11 فیصد کر دیا۔

لہذا، زری پالیسی کمیٹی نے خطرات کے توازن کا جھکاؤ توقع سے زائد سرعت کے ساتھ نمو کی بجائے مہنگائی اور ابتر جاری کھاتے کی طرف ہوتا دیکھ کر دوسری سہ ماہی میں پالیسی ریٹ دو مرتبہ بڑھادیا گیا، یعنی نومبر 2021ء میں 150 بیسیس پوائنٹس اور اس کے بعد دسمبر 2021ء میں 100 بیسیس پوائنٹس کا اضافہ ہوا۔ زری پالیسی کمیٹی نے پیشگی رہنمائی بھی فراہم کی جس میں بتایا گیا کہ پالیسی ریٹ میں اضافہ کرنے سے حقیقی شرح سود تھوڑی سی مثبت رکھنے کے حتمی ہدف کا حصول قریب تھا اور بنیادی تخمینے کے مطابق قریبی مدت میں زری پالیسی کی ترتیب بالعموم برقرار رکھی جانی تھی۔ اس کے ساتھ ساتھ اسٹیٹ بینک نے مہنگائی کے مضبوط ہوتے دباؤ کے لیے بھی اضافی اقدامات متعارف کرائے۔ ان میں، مطلوبہ نقد محفوظ بڑھانا، صارفی مالکاری کے لیے محتاطیہ ضوابط میں سختی اور مختلف مصنوعات کے لیے درآمدات پر کیش مارجن عائد کرنا شامل ہیں (جدول 3.1)۔ مزید برآں، نومبر میں زری پالیسی کمیٹی نے زری پالیسی جائزوں کی سالانہ تعداد چھ سے بڑھا کر 8 کر دی، جو بہترین بین الاقوامی روایات کے مطابق زری پالیسی کی تشکیل کے عمل کو زیادہ قابل پیش گوئی بنانے کی کوششوں کا حصہ تھا۔

اسٹیٹ بینک نے ان پیش رفتوں کو ملحوظ خاطر رکھتے ہوئے م س 22ء میں مہنگائی کا تخمینہ 7 تا 9 فیصد مقرر کیا جس میں نچلے (کمی) اور اوپری (بیشی) خطرات موجود ہیں۔ اوپری خطرات میں: (i) اجناس کی عالمی قیمتوں میں توقع سے زائد اضافہ، (ii) توانائی کی قیمتوں اور پیٹرولیم ڈولپمنٹ لیوی میں اضافہ؛ (iii) شرح مبادلہ میں غیر موافق ردوبدل، جس سے درآمدی مہنگائی کی صورت حال خراب ہو سکتی ہے اور (iv) مالیاتی رساؤ شامل ہیں، جس سے ملکی طلب مزید بڑھ سکتی تھی۔ بنیادی نچلا عامل و باکا دوبارہ پھیلاؤ تھا، جس سے ملکی اور عالمی معاشی بحالی کا عمل تعطل کا شکار ہو سکتا تھا۔ زری پالیسی کمیٹی نے ملکی معیشت کی مسلسل بحالی اور مہنگائی کے منظر نامے میں بہتری کے پیش نظر جولائی 2021ء کے فیصلے میں پالیسی ریٹ 7 فیصد پر برقرار رکھا۔

جیسے جیسے پہلی سہ ماہی گذری اجناس کی عالمی قیمتوں میں مستقل اضافے اور ملک کے طلبی دباؤ نے مہنگائی اور جاری کھاتے کے لیے خطرات پیدا کرنے شروع کر دیے۔ وسعت پر مبنی غیر متوقع مالیاتی پالیسی اور زری پالیسی کے مسلسل موافق موقف نے معاشی بحالی کی رفتار توقعات سے زیادہ بڑھادی۔ زرعی کارکردگی بھی اطمینان بخش رہی جیسا کہ چاول، مکئی اور گنے کی فصلوں کے زیر کاشت رقبے میں اضافے سے عیاں ہے۔ اسٹیٹ بینک نے ان رجحانات کی بنیاد پر م س 22ء کے لیے حقیقی جی ڈی پی نمو کا تخمینہ 4.0 تا 5.0 فیصد لگایا۔ تاہم، معاشی بحالی کے توقع سے تیز تر مشترکہ اثرات، اجناس کی قیمتوں میں اضافہ اور بیرونی کھاتے کا دباؤ روپے کی قدر میں کمی پر منتج ہوا، جس سے درآمدی مہنگائی میں مزید اضافہ ہوا۔ لہذا، جولائی اور اگست 2021ء میں نہ صرف ماہانہ مہنگائی میں سرعت آئی بلکہ گھریلو اور کاروباری دونوں زمروں کی مہنگائی کی توقعات بھی گذشتہ سروے کی نسبت تھوڑی سی بڑھ گئیں۔

زری پالیسی کمیٹی کو سال بھر مہنگائی کے دباؤ پر قابو پانے کے لیے مناسب پالیسی رد عمل اور معاشی بحالی کا تحفظ کرنے کے تقاضے کے مابین توازن پیدا کرنے کا چیلنج درپیش رہا۔ وبائی صورت حال کی غیر یقینی میں کمی ہونے کے ساتھ ساتھ معاشی بحالی پختہ ہوتی نظر آئی اور نمو کی پائیداری یقینی بنانے، مہنگائی کی توقعات پر قابو پانے اور جاری کھاتے کے خسارے کی نمو پر گرفت مضبوط کرنے کے لیے زری پالیسی کے بندوبست میں تبدیلی درکار تھی۔ چنانچہ زری پالیسی کمیٹی نے ستمبر 2021ء میں معاشی بحالی کے اس پختہ مرحلے پر پالیسی ریٹ 25 بی پی ایس بڑھا کر 7.25 فیصد کرنے کا فیصلہ کیا، جو سمت کی

## جدول 3.1: م 22ء میں طلب کو استحکام دینے والے اقدامات

زمرہ	تفصیلات
صدارتی مالکاری	مختلطہ ضوابط نے درآمدی گاڑیوں کی مالکاری موٹو انداز سے روکی، اور ملک میں تیار کردہ / اسمبل شدہ 1000 سی سی انجن سے زیادہ استعداد کی حامل گاڑیوں کی مالکاری اور دیگر صارفی مالکاری سہولیات جیسے ذاتی قرضے اور کریڈٹ کارڈز کے حوالے سے ضوابط کے تقاضوں کو سخت کر دیا تھا۔ 1000 سی سی سے بڑے انجن کی حامل گاڑیوں پر قرضے کی سہولت کی مدت بھی پانچ سال سے کم کر کے تین سال جبکہ 1000 سی سی تک انجن والی گاڑیوں کے لیے قرضے کی مدت سات سال سے کم کر کے 5 سال کر دی گئی تھی۔
درآمدات	اضافی 114 ایشیا کی درآمدات پر 100 فیصد کیش مارجن عائد کر دیا گیا تھا۔
مختلطہ ضوابط	دو ہفتوں کی مدت میں جدید بینکوں کے لیے اوسط نقد محفوظی شرائط 5 فیصد سے بڑھا کر 6 فیصد جبکہ اس کا پیمائش 3 فیصد سے بڑھا کر 4 فیصد کر دیا گیا تھا۔
درآمدات	اضافی 177 ایشیا کی درآمدات پر 100 فیصد کیش مارجن عائد کر دیا گیا۔

ماخذ: اسٹیٹ بینک

فروری 2022ء میں تجارتی خسارے میں مزید 10 فیصد ماہ بہ ماہ کمی آئی، حالانکہ عالمی قیمتوں میں اضافے کے باوجود ایک ماہ قبل ہی اس میں 29 فیصد کمی آئی تھی۔ بلند تعدد اظہاریوں سے معلوم ہوا کہ نمو معتدل ہوتی رہے گی۔

م 22ء کی تیسری سہ ماہی میں صارفین اور کاروباری اداروں کی مہنگائی کی توقعات، گوکہ بلند تھیں، مجموعی طور پر جوں کی توں رہیں۔ بالخصوص، جنوری 2022ء میں صارفین کی مہنگائی کی توقعات کا اشاریہ لگ بھگ نومبر 2021ء کی سطح پر رہا، جس سے ظاہر ہوتا ہے کہ ایشیا کی بلند قیمتوں سے جنم لینے والے مہنگائی کے ثانوی دور کے اثرات قابو میں رہے۔ اسی طرح، فروری 2022ء میں کاروباری اداروں کی مہنگائی کی توقعات کا اشاریہ سابقہ سطح پر مستحکم رہا، جس میں دسمبر 2021ء میں بڑی کمی آئی تھی۔


عین اس وقت جب معاشی اظہاریوں میں استحکام آنا شروع ہوا، تو کچھ عالمی اور ملکی پیش رفتوں نے م 22ء کی آخری سہ ماہی میں پاکستان کے معاشی استحکام کو سنگین چیلنجز سے دوچار کر دیا۔ اول، یوکرین کے بحران کا آغاز عالمی معیشت کے لیے سنگین رسدی دھچکے پر منتج ہوا۔ جب اس تنازع کے اثرات رسدی زنجیر میں تعطل اور اجناس کی قیمتوں میں تازہ اضافے کے ذریعے دنیا بھر میں پھیلے، تو اس نے مہنگائی کے منظر نامے اور پاکستان کے بیرونی کھاتے کو بھی ابتر کر دیا۔ دوم، امریکی فیڈرل ریزرو نے 2008ء کے بعد سے پہلی مرتبہ مارچ 2022ء میں شرح سود بڑھادی اور 2022ء کے دوران فیڈریٹ میں زبردست سختی کا پروگرام واضح کیا۔ یہ اور اس کے ہمراہ اہم مرکزی بینکوں کی جانب سے پالیسی میں متوقع سختی کے اثرات عالمی مالی حالات پر مرتب ہونے کا امکان تھا۔ دیگر ابھرتی ہوئی معیشتوں کی طرح پاکستان کو بھی ایکوٹی منڈیوں سے خالص رقوم کے انخلا کا سامنا تھا، جبکہ بیرونی مالکاری کی لاگت بھی بڑھ گئی، جس سے پاکستان کے بیرونی کھاتے پر دباؤ بڑھ

پاکستان کا زری پالیسی موقف معمول پر آنا عالمی تجربات کی روشنی میں تھا، کیونکہ مہنگائی کی توقعات کو قابو میں رکھنے کے لیے دنیا بھر کے کئی اور مرکزی بینکوں نے بھی سال کے دوران پالیسی ریٹ میں اضافہ کر دیا تھا۔

م 22ء کی تیسری سہ ماہی کے دوران زری پالیسی کمیٹی نے پیٹنگی رہنمائی کے تحت پالیسی ریٹ برقرار رکھا۔ زری پالیسی اجلاس کے موقع پر جنوری 2022ء میں مہنگائی کی رفتار (ماہ بہ ماہ مہنگائی) ماند پڑنا شروع ہو گئی، جبکہ گذشتہ برس کی نسبت سال بسال مہنگائی کے اعداد و شمار قدرے بلند تھے۔ مزید برآں، جیسا کہ سینٹ کی ترسیل اور پیٹرولیم مصنوعات کی فروخت، ٹریڈنگ اور کمرشل گاڑیوں سمیت بلند تعدد کے طلبی اظہاریوں سے پتہ چلتا ہے، طلبی دباؤ معتدل ہونا شروع ہو گیا۔ رسدی حوالے سے جولائی تا نومبر م 22ء کے دوران بڑے پیمانے کی ایشیائی دھیمی ہو کر 3.3 فیصد (سال بسال) گئی، جو بڑھتی ہوئی پیداواری لاگت اور معاشی سرگرمیوں کی رفتار کو قابو کرنے کی غرض سے کیے جانے والے متعدد اصلاحی اقدامات کے اثرات سے ظاہر ہوتا ہے۔


مارچ 2022ء میں زری پالیسی کمیٹی کے بعد میں ہونے والے اجلاس میں بھی کمیٹی نے پالیسی ریٹ برقرار رکھا، جس میں یہ نوٹ کیا گیا کہ ایندھن اور بجلی کی قیمتوں میں کمی، جس کا اعلان حکومتی ریلیف پیکیج میں کیا گیا، کے باعث مہنگائی کے منظر نامے میں بہتری آئی، جو ریلیف پیکیج کی مدت سے مشروط ہے۔ مزید برآں، مالیاتی ایکٹ (ضمنی) 2022ء کے نفاذ سے بجٹ کی نسبت اضافی مالیاتی یکجائی اور م 23ء میں مہنگائی کے منظر نامے میں بہتری ظاہر ہوتی ہے۔ فروری 2022ء میں شہری علاقوں میں تیزی مہنگائی کم ہوئی جبکہ ملکی طلب میں سست روی نے جاری کھاتے کے خسارے پر دباؤ بھی کم کر دیا۔

اپریل 2022ء میں زری پالیسی کمیٹی نے اپنے ایک ہنگامی اجلاس میں ان پیش رفتوں کی روشنی میں پالیسی ریٹ 250 بیسیس پوائنٹس بڑھا کر 12.25 فیصد جبکہ مئی 2022ء میں اسے مزید بڑھا کر 13.75 فیصد کر دیا گیا۔ م س 22ء میں زری پالیسی کمیٹی نے عمومی اوسط قومی مہنگائی بلحاظ صارف اشاریہ قیمت کی پیشنگوئی میں ترمیم کر کے اسے 11 فیصد سے تھوڑا بڑھا دیا۔



گیا۔ سوم، ملکی سیاسی عدم استحکام کے ہمراہ پالیسی کی غیر یقینی سے معاشی منظر نامہ مزید سنگین ہو گیا۔ چہارم، چین میں کووڈ وبا کی نئی لہر سے رسدی زنجیر میں پیدا ہونے والے تعطل نے مہنگائی کے منظر نامے کو نئے خطرات سے دوچار کر دیا۔

**شکل 3.1.1 الف: مہنگائی بلحاظ صارف شکل 3.1.1 ب: مہنگائی کا تسلسل اشاریہ قیمت**



**بکس 3.1: جنوبی ایشیائی ممالک مہنگائی کی برداشت کی حدود سے متجاوز کر رہے ہیں**

عالمی معیشت کی بحالی کی مستحکم رفتار کے باعث کووڈ سے متعلق رسدی زنجیر میں رکاوٹیں اور موسمی حالات کی غیر یقینی کے باعث سال 2021ء میں اجناس کی عالمی قیمتوں میں اضافے کا رجحان رہا۔ اروس

یوکرین تنازع کے باعث 2022ء میں معیشتوں کو زرخوں کے مزید دباؤ کا سامنا رہا (شکل 3.1.1 الف اور ب) کیونکہ حملے اور اس کے نتیجے میں روس پر پابندیوں کی وجہ سے پہلے ہی سے اجناس کی بلند قیمتوں میں مزید اضافہ ہو گیا۔ مہنگائی بلحاظ صارف اشاریہ قیمت میں نہ صرف بڑا اضافہ ہوا بلکہ یہ ترقی یافتہ معیشتوں اور ابھرتی ہوئی ترقی پذیر معیشتوں (ای ایم ڈی ایز) دونوں میں مرکزی بینکوں کی اہدائی شرحوں سے متجاوز کر گئی (شکل 3.1.2)۔ اسی تناظر میں 2022ء میں جنوبی ایشیائی ابھرتی ہوئی ترقی پذیر معیشتوں پر یوکرین میں تنازع کے گہرے اثرات مرتب ہوئے۔ یہ امر قابل غور ہے کہ جنوبی ایشیا میں صارفی مہنگائی میں بہ سرعت اضافہ ہو رہا ہے اور اس نے مرکزی بینکوں کے اہداف سے متجاوز کرنا شروع کر دیا ہے (شکل 3.1.2)۔

2022ء کے دوران مختلف خطوں میں بلحاظ حصہ عمومی مہنگائی میں توانائی اور غذائی گروپ پیش پیش رہے (شکل 3.1.1 ب)۔ ترقی یافتہ معیشتوں میں تیل اور گیس کے زرخوں میں اضافے نے توانائی کی لاگت میں بڑھانے میں بڑا کردار ادا کیا۔ تاہم، ابھرتی ہوئی ترقی پذیر معیشتوں میں صارفی باسکٹ میں غذا کے بڑے حصے کے پیش نظر ابھرنے والی بلند قیمتوں کے ہمراہ غذائی ایشیا کی قیمتوں میں اضافے نے بھی مجموعی مہنگائی بڑھانے میں بڑا کردار ادا کیا۔<sup>2</sup> پیشتر معیشتوں میں طلبی دباؤ کے ساتھ ساتھ رسدی زنجیر کے مسائل کی وجہ سے پیشتر معیشتوں میں تیزی مہنگائی بھی قبل از دہائی دور کی شرحوں سے متجاوز ہو گئی۔<sup>3</sup> اسی طرح، جنوری 2022ء کے بعد سے پاکستان میں مہنگائی کے دباؤ میں نہ صرف بڑی حد تک اضافہ ہوا بلکہ یہ ماسوا سری لنگا جنوبی ایشیا کی دیگر معیشتوں سے بلند رہی۔ توانائی اور غذائی مہنگائی نے عمومی مہنگائی کے اعداد و شمار بڑھانے میں بنیادی کردار ادا کیا (شکل 3.1.3)۔ تاہم، پاکستان کے معاملے میں کرنسی کی قدر میں بڑی تخفیف اور بیرونی شعبے کی بڑھتی ہوئی زد پذیری نے درآمدی مہنگائی کے اثرات بڑھا دیے (شکل 3.1.4)۔


اثرات ہیں، جس سے زری رسدی نمو سکڑ گئی۔ اس کے برخلاف گذشتہ برس کی نسبت م س 22ء میں خالص ملکی اثاثے دگنے سے بھی زیادہ بڑھ گئے (جدول 3.2)۔

**3.2 زری مجموعے**

م س 22ء میں زری وسیع کی نمو 13.6 فیصد رہی، جو گذشتہ برس 16.2 فیصد تھی۔<sup>4</sup> اثاثوں کے اعتبار سے بنیادی طور پر یہ خالص بیرونی اثاثوں میں کمی کے

1 تقصیلات کے لیے پہلی سہ ماہی رپورٹ برائے م س 22ء، بعنوان پاکستانی معیشت کی کیفیت، کا بکس 3.1 ملاحظہ کیجیے۔  
2 ایف ڈیوڈ (2015ء)، "عالمی غذائی قیمتیں اور ملکی مہنگائی: مختلف ممالک سے چند شواہد"، آئی ایم ایف ورکنگ پیپر  
3 عالمی اقتصادی منظر نامہ، اپریل 2022ء  
4 جون 2021ء میں ایم ٹوٹائی ڈی پی تناصب 44 فیصد تھا، جو جون 2022ء میں کم ہو کر 41 فیصد رہ گیا۔

شکل 3.1.3: جنوبی ایشیائی ممالک میں مہنگائی



\*UBT: Upper Band Target

Source: Central Bank Websites, Haver Analytics


ارب روپے کا اضافہ ہوا۔ م س 22ء میں یہ کمی بنیادی طور پر اسٹیٹ بینک کے خالص بیرونی اثاثوں میں 1493.8 ارب روپے کمی کے باعث ہوئی، جبکہ م س 21ء کے دوران اس میں 1111.9 ارب روپے کا اضافہ ہوا تھا۔ اس سے سال کے دوران جاری کھاتے کے خسارے میں بڑی کمی کا اثر ظاہر ہوتا ہے، جو م س 22ء کے دوران بڑھ کر 17.4 ارب ڈالر تک پہنچ گیا، اس کی نسبت گذشتہ برس کے اسی عرصے میں یہ حجم محض 2.8 ارب ڈالر تھا۔ اس کے ساتھ ساتھ بیرونی قرضوں کی طے شدہ واپسی نے ملک کی مالکاری کی طلب بڑھادی۔ تاہم، معقول بیرونی قرضوں کی عدم موجودگی میں م س 22ء کے دوران یہ ادائیگیاں اسٹیٹ بینک کے زرمبادلہ کے ذخائر میں جزوی کمی لانے پر منتج ہوئیں۔

م س 22ء کی تیسری سہ ماہی میں اسٹیٹ بینک کے زرمبادلہ کے ذخائر میں بڑی کمی آئی (شکل 3.3)، بیرونی قرضوں کی بڑی واپسی کی وجہ سے اسٹیٹ بینک

بینکاری نظام سے حکومتی میزانی قرض گیری میں بڑے اضافے اور نجی قرضوں کے استعمال نے خالص ملکی اثاثوں میں اضافہ کر دیا، جس میں اوّل الذکر کا اثر غالب رہا۔ اجناس کی قیمتوں میں اضافے، اسٹیٹ بینک کی رعایتی مالکاری اسکیموں اور اور عالمی عوامل کی بنا پر معاشی سرگرمیوں میں توسیع سے م س 22ء میں نجی شعبے کے قرضے بڑھ کر 1612.1 ارب روپے تک پہنچ گئے، جو گذشتہ برس کے اسی عرصے میں 766.2 ارب روپے تھے۔ اسی طرح بینکاری نظام سے سرکاری قرضوں کی طلب بھی بلند سطح پر رہی۔ اس کے ساتھ ساتھ م س 22ء میں حکومت کی اجناس خریدنے کی ایجنسیوں کے قرضوں نے بھی خالص ملکی اثاثے بڑھانے میں اپنا کردار ادا کیا۔

م س 22ء کی چاروں سہ ماہیوں میں خالص بیرونی اثاثے مسلسل سکڑتے رہے۔ مجموعی طور پر م س 22ء میں خالص بیرونی اثاثوں میں 1481.3 ارب روپے کمی آئی، اس کی نسبت گذشتہ برس کے اسی عرصے میں 1240.9


شکل 3.1.4: شرح مبادلہ (قومی کرنسی / ڈالر)



Source: Haver Analytics

تاہم مئی 2022ء کے بعد سے ڈپازٹ میں اضافہ سابقہ ڈگری پر واپس آ گیا۔ اس کے نتیجے میں جون 2022ء کے دوران کرنسی تا ڈپازٹ تناسب گھٹ کر 38.0 فیصد رہ گیا۔ اس کی بنیادی وجہ گذشتہ سہ ماہی کی نسبت موسمی حالات اور سیاسی افاق پر استحکام ہے۔ اس کے ساتھ ساتھ ڈپازٹ بڑھانے کے لیے سازگار پالیسیوں جیسے م س 22ء کے آغاز میں ہی بینکاری ٹرانزیکشنز پر ود ہولڈنگ ٹیکس کے خاتمے اور بلند شرح سود نے بھی کرنسی تا ڈپازٹ تناسب کو بہتر بنانے میں مدد دی۔

شکل 3.4: ڈپازٹ کا سہ ماہی بہاؤ




Source: State Bank of Pakistan

5 پاکستان بیٹروئم لمیٹڈ، آئل اینڈ گیس ڈویلپمنٹ کمپنی لمیٹڈ اینڈ گورنمنٹ ہولڈنگ (پرائیویٹ) لمیٹڈ کی جانب سے پیش کیا گیا کا پریکٹس پاکستان (پرائیویٹ) لمیٹڈ (ٹی سی سی پی) کے حصص کے حصول کے لیے ڈپازٹ نکلوانے جانے کا اندراج ہوا۔ ماخذ: [www.ogdcl.com/sites/default/files/Nine%20Monthly%20Report%20for%20the%20Period%20Ended%2031%20March%202022.pdf](http://www.ogdcl.com/sites/default/files/Nine%20Monthly%20Report%20for%20the%20Period%20Ended%2031%20March%202022.pdf)

6 وزارت خزانہ، 2021ء

شکل 3.3: خالص بیرونی اثاثوں کی سہ ماہی رقوم



Source: State Bank of Pakistan

خالص بیرونی اثاثوں میں نمایاں تخفیف ہوئی۔ اس کے برعکس کمرشل بینکوں کے خالص بیرونی اثاثوں میں 12.5 ارب روپے کا اضافہ ہوا، اس کی نسبت گذشتہ برس کے اسی عرصے میں 129.0 ارب روپے کا اضافہ ہوا تھا۔ گذشتہ برس اور روشن ڈیجیٹل اکاؤنٹس کی رقوم کی نسبت م س 22ء میں اس کا جزو اسباب کارکنوں کی ترسیلات زر میں 6.1 فیصد سال بسال نمو ہے۔

واجبات کے لحاظ سے م س 22ء میں زیر گردش کرنسی میں 9.6 فیصد اضافہ ہوا، جو م س 21ء میں 12.5 فیصد تھا۔ م س 22ء میں کمرشل بینکوں کے ڈپازٹس میں 15.0 فیصد کی نمو آئی جو گذشتہ برس 17.6 فیصد تھی۔ یہ بات قابل ذکر ہے کہ م س 22ء کی پہلی ششماہی میں ڈپازٹس کی نمو میں مثبت اضافہ برقرار رہا جس کے توسط سے دسمبر 21ء میں کرنسی تا ڈپازٹ تناسب 38.2 فیصد رہ گیا۔ دسمبر 2018ء کے بعد سے کم ترین۔

تاہم، م س 22ء کی تیسری سہ ماہی کے دوران نجی کاروبار، سرکاری شعبے کے کاروباری اداروں (پی ایس ایز) اور غیر بینک مالی اداروں کے ڈپازٹس نکلوانے جانے کی وجہ سے ڈپازٹس میں کمی آئی (شکل 3.4)۔ تین بنیادی عوامل نے ڈپازٹس کے انخلاء میں اپنا کردار ادا کیا: (i) تیسری سہ ماہی میں ڈپازٹس کی نمو میں موسمی کمی کے اثرات؛ (ii) سیاسی اور پالیسی کی غیر یقینی صورت حال؛ اور (iii) م س 22ء کی تیسری سہ ماہی میں سرکاری شعبے کے تین نجی اداروں کی جانب سے یکبارگی رقوم نکلوانا۔<sup>5</sup>




تاہم، م س 22ء کی دوسری ششماہی کے دوران، بیرونی قرضوں کی خاطر خواہ رقوم کی عدم دستیابی کی صورت میں، ماکاری کی بڑھتی ہوئی طلب نے ملکی بینکاری نظام پر دباؤ بڑھا دیا۔

### ابتدائی نیلامیاں

م س 22ء کے دوران حکومت نے اپنی پیشتر ماکاری ضروریات رواں شرح کے حامل پی آئی بیز کے ذریعے پوری کیں۔ مجموعی طور پر سرکاری تمسکات کی نیلامی کے اہداف کا تقریباً 50 فیصد خالص عرصیت پر مبنی تھا، اس کے بعد ایم ٹی بیز 23 فیصد، سکوک 20 فیصد اور 6 فیصد معین شرح والے پی آئی بیز کی باری آتی ہے۔

م س 22ء میں اسٹیٹ بینک نے اپنا زری پالیسی موقف تبدیل کرتے ہوئے سال بھر میں پالیسی ریٹ مجموعی طور پر 675 بی پی ایس بڑھا دیا۔ ستمبر 2021ء میں پہلی مرتبہ ریٹ بڑھانے کے بعد قلیل مدتی سودی شرحیں بڑھنا شروع ہو گئیں جو پہلے مستحکم تھیں (شکل 3.6)۔ قلیل مدتی شرحوں کی نسبت طویل مدتی شرحوں میں اضافہ کم نمایاں تھا، جو میعاد پر بیم میں کمی پر منتج ہوا۔ عرصیت سے منہا، م س 22ء کی پہلی ششماہی میں ٹی بلز کے اہداف 772.6 ارب روپے رہے۔ قلیل مدتی یافتوں کے دباؤ کو مد نظر رکھتے ہوئے حکومت نے م س 22ء کی دوسری ششماہی میں عرصیت سے منہا ٹی بلز کے اہداف کم کر کے 368.5 ارب روپے کر دیے۔ م س 22ء میں حکومت نے عرصیت سے منہا معین شرح پی آئی بیز کی نسبت رواں شرح پی آئی بیز کے لیے بلند اہداف مقرر کیے۔

### شکل 3.5: بینکاری نظام سے سرکاری قرضے




Source: State Bank of Pakistan


### سرکاری قرضے

م س 22ء میں خالص میزانی قرض گیری جو گذشتہ برس 1625.2 ارب روپے تھی، لگ بھگ گئی ہو کر 3177.0 ارب روپے تک پہنچی۔ مالی سال کے شروع میں بینکاری نظام سے میزانی قرض گیری گذشتہ برس کی نسبت پست تھی۔ تاہم، حکومت نے اسٹیٹ بینک ترمیمی ایکٹ 2022ء کی روشنی میں اپنی ماکاری کی طلب پوری کرنے کے لیے کئی طور پر کمرشل بینکوں پر انحصار کیا۔ گذشتہ برس کے اسی عرصے کی نسبت م س 22ء کی پہلی سہ ماہی میں مالیاتی خسارے میں تھوڑی سی کمی آئی، اس کے ساتھ ساتھ م س 22ء کی پہلی سہ ماہی میں بھرپور بیرونی ماکاری سے ملکی بینکاری نظام پر دباؤ میں کمی آئی۔

جیسے جیسے سال گزرا بینکاری نظام پر حکومتی انحصار بڑھ گیا، علی الخصوص، م س 22ء کی تیسری سہ ماہی کے دوران جس میں حکومت نے گذشتہ برس کے 304.9 ارب روپے کی نسبت 934.1 ارب روپے کے قرضے لیے۔ یہ سلسلہ چوتھی سہ ماہی میں بھی جاری رہا (شکل 3.5)۔ یہ امر م س 22ء کی تیسری سہ ماہی کے بعد سے مالیاتی خسارے میں نمایاں اضافے کے اثرات کا عکاس ہے۔

### شکل 3.6: م س 22ء میں ٹی بلز کی نیلامی کا خلاصہ





Source: Financial Market Association of Pakistan

یہ امر جن پیش رفتوں کے امتزاج سے وقوع پذیر ہوا، وہ یہ ہیں: (i) اجناس کی قیمتوں کے سپر سائیکل کی وجہ سے بلند مہنگائی کی روشنی میں شرح سود میں اضافے کی توقعات، روس اور یوکرین کا تنازع، اور ترقی یافتہ ممالک کے مرکزی بینکوں کی جانب سے زری پالیسی میں سختی اور جاری کھاتے کے خسارے میں اضافے کے سبب شرح مبادلہ پر دباؤ؛ (ii) نان بینک اور بیرونی ذرائع سے معقول مالکاری کی کمی اور بجٹ خسارہ بڑھنے کے سبب بڑھتی ہوئی مالکاری ضروریات نے حکومت کا ملکی بینکوں پر انحصار بڑھا دیا؛ (iii) نجی شعبے کی بڑھتی ہوئی قرضے کی طلب؛ (iv) توانائی پر زرع اعانت کے خاتمے سے جنم لینے والی پالیسی کی بڑھتی ہوئی غیر یقینی اور زری پالیسی کے ہنگامی اجلاس کی منڈی کی توقعات بھی بلند تفاوت پر منتج ہوئیں۔ قلیل مدتی یافتوں میں یہ اضافہ ستمبر 2021ء کے بعد خط یافت کی اہمیت پر منتج ہوا، جو بڑھتی ہوئی مہنگائی اور بیرونی شعبے کی ابتر صورت حال کے حوالے سے منڈی کے خدشات کی عکاسی کرتا ہے۔

مہنگائی میں مسلسل اضافے، بیرونی کھاتے کی ابتری اور موجودہ معاشی حالات کے بارے میں بڑھتی ہوئی غیر یقینی کی کیفیت نے مارچ 2022ء کے بعد سے ایک سال کی مدت والے تمسکات کی یافتوں کو طویل مدتی بانڈز سے زیادہ بڑھا دیا۔ م س 22ء میں اسٹیٹ بینک نے پالیسی ریٹ کو مجموعی طور پر 675 بی پی ایس بڑھایا، تاہم، سہ ماہی اور ششماہی یافتیں بالترتیب 739 بی پی ایس اور 716 بی پی ایس بڑھیں، جبکہ 10 سالہ اور 15 سالہ مدت کے تمسکات کی یافتوں میں بالترتیب 247 بی پی ایس اور 265 بی پی ایس کا اضافہ ہوا۔

م س 22ء میں مالی سال کے آغاز پر شرح سود نچلی ترین سطح تک پہنچنے کی توقع پر منڈی کا زیادہ جھکاؤ ایم ٹی بیز اور پی آئی بیز کے رواں کوپن کی جانب رہا۔ م س 22ء میں طویل مدتی معین شرح بانڈز میں منڈی کی دلچسپی بحال ہو گئی تاکہ خط یافت کی اہمیت سے استفادہ کیا جاسکے۔

م س 22ء میں حکومت نے معین شرح والے پی آئی بیز کی طرف منڈی کی بڑھتی ہوئی رغبت کے پیش نظر اس کی قبولیت (عرصیت سے منہا) بڑھانے کے موقع سے فائدہ اٹھایا (جدول 3.3)۔ م س 22ء میں حکومت نے معین شرح والے پی آئی بیز کوپن کے عوض 1839.8 ارب روپے جمع کیے، حالانکہ اس کا ہدف 1400.0 ارب روپے تھا۔ دریں اثنا، منڈی کے شرکت داروں کو رواں شرح والے پی آئی بیز کے جانب مائل کرنے کے لیے سخت زری پالیسی کا تسلسل برقرار رکھا گیا۔ اس میں بولیوں کی قبولیت کا حجم قبل از نیلامی ہدف سے متجاوز ہو گیا تھا یعنی، م س 22ء میں 2475.0 ارب روپے کے ہدف کے عوض 2722.3 ارب روپے جمع کیے گئے۔

جہاں تک شریعت سے ہم آہنگ آلات کا تعلق ہے، تو مالی سال کے آغاز پر منڈی کی بنیادی دلچسپی متغیر ریٹل سکوک (جی آئی ایس۔ وی آر آر) میں رہی، لیکن جیسے جیسے شرحوں میں اضافہ ہوا، م س 22ء کی دوسری سہ ماہی سے منڈی کی معین ریٹل سکوک (جی آئی ایس۔ ایف آر آر) میں منڈی کی دلچسپی بحال ہو گئی۔ تاہم، مجموعی طور پر جی آئی ایس۔ وی آر آر کی قبولیت کا کل حجم جی آئی ایس۔ ایف آر آر سے تجاوز کر گیا۔ یہ رجحان جی آئی ایس۔ وی آر آر کی نسبت جی آئی ایس۔ ایف آر آر کے بلند حکومتی ہدف سے بھی مطابقت رکھتا ہے۔

مالی سال کے آغاز میں ثانوی منڈی کی یافتیں قدرے مستحکم رہیں۔ تاہم، اس مالی سال کے دوران پہلی مرتبہ شرح میں اضافے کے بعد سے دوسری سہ ماہی میں دباؤ بڑھنا شروع ہوا (شکل 3.7)۔ نتیجتاً، پالیسی ریٹ اور سہ ماہی ٹی بل کی شرح میں تفاوت کے تسلسل سے سہ ماہی بنیادوں پر بہ سرعت اضافے کی عکاسی ہوتی ہے، اس طرح دوسری سہ ماہی میں یہ تقریباً 115 بی پی ایس رہا، اور اپریل 2022ء میں بڑھ کر 305 بی پی ایس تک بلند ہو گیا۔

## جدول 3.2: زری مجموعے نا

ارب روپے

ایم ڈی نمونہ حصہ		نمو		اسٹاک میں تبدیلی		
م س 22ء	م س 21ء	م س 22ء	م س 21ء	م س 22ء	م س 21ء	
13.6	16.2	13.6	16.2	3,305.3	3,389.7	ایم ڈی (الف + ب)
-6.1	5.9	-204.4	240.4	-1,481.3	1,240.9	الف - خالص بیرونی اثاثے
19.6	10.3	20.2	10.0	4,786.6	2,148.8	ب - خالص ملکی اثاثے
13.0	7.8	20.5	11.8	3,177.0	1,625.2	میزانی قرض گیری
-0.6	-5.8	-2.8	-18.4	-147.1	-1,206.3	بینک دولت پاکستان
13.6	13.5	32.9	39.3	3,324.1	2,831.5	جدولی بینک
0.9	0.4	25.4	11.1	229.7	90.6	اجناس کے آپریشنز
6.6	3.7	21.1	11.2	1,612.1	766.2	نجی شعبہ
-0.2	-0.3	-3.1	-3.7	-43.3	-53.8	سرکاری شعبے کے کاروباری ادارے
-0.8	-1.5	-10.7	-20.8	-193.5	-311.0	دیگر اجزا خالص
-	-	7.7	12.8	662.9	983.6	زر بنیاد
2.7	3.7	9.6	12.5	662.5	767.9	زیر گردش کرنسی
10.7	12.4	15.0	17.6	2,615.0	2,595.0	بینکوں کے پاس مجموعی ڈپازٹ

نا: عبوری

ماخذ: بینک دولت پاکستان


## بین الینک سیالیت

اسٹیٹ بینک کے بازار زر کے ادخالات سٹ روئی اختیار کر گئے کیونکہ ڈپازٹ کے جمع ہونے میں اضافہ ہو گیا تھا، اور مالکاری ضروریات کے لیے آئی ایم ایف کے ایس ڈی آر کے اختصاص کی دستیابی کے سبب کمرشل بینکوں سے حکومتی قرضے محدود ہو گئے تھے۔<sup>7</sup> دوسری طرف، قرضوں کے بلند استعمال اور نقد محفوظ کی شرائط میں اضافے نے نظام میں سیالیت کے بہاؤ کو جزو آزاں کر دیا۔ بازار زر کے سودوں کے اوسط واجب الادا ادخالات گذشتہ سہ ماہی کے 2127.2 ارب روپے سے کم ہو کر م س 22ء کی دوسری سہ ماہی میں 1875.0 ارب روپے رہ گئے۔

مالی سال 22ء کی پہلی ششماہی میں جدولی بینکوں سے حکومتی قرضوں میں بتدریج اضافہ ہوا۔ اس کے ساتھ ساتھ نجی شعبے کے قرضے کی طلب اور اسٹیٹ بینک کی زرمبادلہ کی کارروائیوں نے سیالیت کے حالات مزید سخت کر دیے۔ فنڈز کی رسد کے لحاظ سے م س 22ء کی تیسری سہ ماہی میں جدولی بینکوں کے ڈپازٹس میں کمی آئی۔ بعد ازاں، م س 22ء کی چوتھی سہ ماہی میں تمام اقسام کے ڈپازٹس میں موسمی اضافہ ظاہر ہوا، لیکن سرکاری قرضوں میں

م س 22ء میں بینک الینک بازار زر میں سیالیت کی صورت حال گذشتہ برس کی نسبت قدرے دباؤ میں رہی۔ بازار زر کے واجب الادا اوسط سودے م س 21ء کے 1289.5 ارب روپے سے بڑھ کر زیر جائزہ مدت میں 2479.9 ارب روپے تک جا پہنچے۔ م س 21ء کی پہلی سہ ماہی کے دوران بازار زر میں سہ ماہی بنیادوں پر سیالیت پر دباؤ کے آثار ظاہر ہوئے۔ تاہم، م س 22ء میں

## شکل 3.8: شینہ ریپومینڈی



\* Outstanding

Source: State Bank of Pakistan

7 م س 21ء کی پہلی سہ ماہی میں آئی ایم ایف کے ایس ڈی آر اختصاص کے تحت ملک کو 2.8 ارب ڈالر موصول ہوئے۔ م س 22ء کی دوسری سہ ماہی میں اسٹیٹ بینک نے حکومت کو ویسین مہم کی مالکاری اور کوڈجران کے موثر انتظام کے لیے 474.9 ارب روپے کے غیر معمولی قرضے دیے۔


تول کردہ	پیشکش کردہ*	عرصیت	ہدف	
<b>ٹریدی بلز</b>				
4,425.4	9,335.2	4,174.6	4,700.0	م س 22ء کی پہلی سہ ماہی
4,375.4	7,821.3	5,702.8	5,950.0	م س 22ء کی دوسری سہ ماہی
4,158.7	7,876.0	4,528.0	4,400.0	م س 22ء کی تیسری سہ ماہی
5,684.82	8,041.91	4,004.00	4,500.0	م س 22ء کی چوتھی سہ ماہی
<b>18,644.3</b>	<b>33,074.4</b>	<b>18,409.4</b>	<b>19,550.0</b>	<b>م س 22ء</b>
<b>پاکستان سرمایہ کاری ہاٹرز</b>				
معین شرح				
399.6	943.9	1,053.0	450.0	م س 22ء کی پہلی سہ ماہی
287.6	990.1	37.0	300.0	م س 22ء کی دوسری سہ ماہی
592.0	1,793.2	0.0	300.0	م س 22ء کی تیسری سہ ماہی
657.9	1,075.6	0.0	350.0	م س 22ء کی چوتھی سہ ماہی
<b>1839.8</b>	<b>4,802.8</b>	<b>1,090.0</b>	<b>1,400.0</b>	<b>م س 22ء</b>
دواں شرح				
913.1	1,325.6	0.0	495.0	م س 22ء کی پہلی سہ ماہی
606.2	1,004.9	0.0	650.0	م س 22ء کی دوسری سہ ماہی
794.4	990.1	0.0	600.0	م س 22ء کی تیسری سہ ماہی
480.3	1,038.6	0.0	700.0	م س 22ء کی چوتھی سہ ماہی
<b>2,722.3</b>	<b>4,359.2</b>	<b>0.0</b>	<b>2,475.0</b>	<b>م س 22ء</b>
<b>اجارہ سٹوک</b>				
جی آئی ایس - وی آر آر				
0.0	0.0	0.0	0.0	م س 22ء کی پہلی سہ ماہی
507.2	585.4	0.0	300.0	م س 22ء کی دوسری سہ ماہی
201.7	313.0	0.0	225.0	م س 22ء کی تیسری سہ ماہی
430.7	514.9	0.0	225.0	م س 22ء کی چوتھی سہ ماہی
<b>1,138.6</b>	<b>1,414.3</b>	<b>0.0</b>	<b>750.0</b>	<b>م س 22ء</b>
جی آئی ایس - ایف آر آر				
0.0	0.0	0.0	0.0	م س 22ء کی پہلی سہ ماہی
80.7	185.2	0.0	75.0	م س 22ء کی دوسری سہ ماہی
255.8	422.9	0.0	75.0	م س 22ء کی تیسری سہ ماہی
41.0	115.8	0.0	75.0	م س 22ء کی چوتھی سہ ماہی
<b>374.7</b>	<b>746.8</b>	<b>0.0</b>	<b>250.0</b>	<b>م س 22ء</b>

\* صرف مسابقتی بولیاں

ماخذ: بینک دولت پاکستان

دریں اثنا، م س 22ء میں شینین بازار زر زیادہ زود پذیر رہا، جہاں شینین شرحوں کا پالیسی ریٹس سے مطبق اوسط انحراف م س 21ء کے 8 بی پی ایس سے بڑھ کر اسیال 27 بی پی ایس رہا۔ مالی سال کی ہر سہ ماہی میں پالیسی ریٹ اور شینین

نمایاں اضافے کے سبب بینکاری نظام کی سیالیت پر اس کے اثرات کی تلافی ہوگئی۔ ان تمام عوامل نے مل کر م س 22ء کی تیسری اور چوتھی سہ ماہی میں بازار زر کے سودوں کے اوسط واجبات بڑھ کر بالترتیب 2615.2 ارب روپے اور 3349.2 ارب روپے تک پہنچ گئے (شکل 3.8)۔



Source: State Bank of Pakistan


کرنے کا موقع فراہم کرتا ہے؛ جبکہ بازار زر کے سودوں کا انجذاب اور کم از کم حد (فلور) کی سہولت منڈی کے اس زمرے کے لیے دستیاب نہیں ہے۔

### 3.3 نجی شعبے کو قرضے

م س 22ء میں معاشی سرگرمیوں میں وسعت اور پیداواری لاگت میں اضافے نے نجی شعبے کے قرضوں کی نمو 21.1 فیصد تک بڑھادی، جو گذشتہ سال 11.2 فیصد تھی (شکل 3.10)۔ اس کی بڑی وجہ جاری سرمائے کے قرضوں میں اضافہ تھا، جبکہ اسٹیٹ بینک کی رعایتی مالکاری اسکیموں (ایل ٹی ایف ایف اور ٹی ای آر ایف) نے اس عرصے میں معین سرمایہ کاری کو جلا بخشی۔ تاہم، حقیقی لحاظ سے (ڈیلیوپی آئی سے متاثرہ)، م س 22ء میں نجی شعبے کے قرضوں میں 3.0 فیصد کمی آئی، جبکہ گذشتہ برس اس میں 1.6 فیصد اضافہ ہوا تھا۔

مالی سال کے آغاز پر حقیقی معاشی سرگرمیوں کے لیے پالیسی کا ماحول بڑی حد تک سازگار تھا۔ بالخصوص، ترقیاتی مصارف میں اضافے کی شکل میں مالیاتی پالیسی سے اعانت، صنعت کے لیے مستقل ٹیکس مراعات، برآمدی اور تعمیراتی شعبے، وبا کے بعد بیرونی طلب کی بحالی، ہاؤسنگ اور تعمیرات کے لیے اسٹیٹ بینک کے اہداف، ٹی ای آر ایف کے تحت استعداد میں توسیع، موافق زری پالیسی کے تاخیری اثرات کے وبا کی شدت میں کمی کے باعث بڑے پیمانے کی اشیاء سازی اور نتیجتاً نجی شعبے کی نمو بڑھانے میں نمایاں کردار ادا کیا۔

### شکل 3.9: شبینہ شرحوں کا پالیسی ریٹ سے انحراف



Source: State Bank of Pakistan

شرح کے مابین تفاوت تھوڑا تھوڑا بڑھتا رہا، جو بازار زر میں بلند زدی پذیری کی علامات ظاہر کرتا ہے۔ (شکل 3.9)۔

مہنگائی کے بڑھتے ہوئے دباؤ کی روشنی میں بازار زر کی بلند شرحوں کی کلیدی عوامل منڈی کے ریٹ بڑھنے کی توقعات اور میزانی قرض گیری کی بڑھتی ہوئی حکومتی طلب کے ہمراہ نجی شعبے کی قرضوں کی بلند طلب تھے۔ شبینہ شرحوں کے پالیسی ریٹ سے بلند انحراف کو کم کرنے اور دسمبر 2021ء کی پالیسی میں درج مستقبل کے لیے ہدایات کو مزید وسعت دینے کی خاطر دسمبر تا جون م س 22ء کے دوران بازار زر کے سودوں کے 63 یومیہ آٹھ ادخالات اور 30 جون 2022ء کو ایک 77 یومیہ ادخال کیا گیا۔

دسمبر 2021ء میں اسٹیٹ بینک نے اسلامی بینکاری اداروں کے لیے بھی شریعت سے ہم آہنگ مضاربہ پر مبنی بازار زر کے سودے (ادخالات) متعارف کرائے۔<sup>8</sup> اسٹیٹ بینک نے اسلامی بینکاری اداروں کو معکوس ریپو / قرضے کی سہولت کی پیشکش کی۔ یکم اپریل 2022ء کو پہلی مرتبہ شریعت سے ہم آہنگ بازار زر کے سودوں کی نیلامی کا انعقاد کیا گیا۔ بعد ازاں، م س 22ء کی چوتھی سہ ماہی میں ہفتہ وار بازار زر کے سودوں کی نیلامیوں کے ذریعے بازار زر کے اوسط اسلامی سودوں کا حجم 467.3 ارب روپے رہا۔ ان ادخالات سے اسلامی بینکاری اداروں کو نہ صرف سیالیت موثر انداز سے سنبھالنے میں مدد ملے گی بلکہ اس سے بالعموم بینکاری نظام کی سیالیت کو بھی تقویت ملے گی۔ فی الوقت یہ طریقہ کار اسلامی بینکوں کو صرف بازار زر کے ادخالات یا زیادہ سے زیادہ حد (سیلنگ) کی سہولت کے تحت مرکزی بینک سے قرضے حاصل

8 ڈی ایم ایم ڈی سرکلر نمبر 25 برائے 2021ء، اسٹیٹ بینک


جدول 3.4: قرضوں کی طلب بڑھانے والے عوامل

فیصد تبدیلی		
م س 21ء	م س 22ء	
		<b>اضافی پیداواری لاگت</b>
-23.1	6.7	شرح مبادلہ (روپے / ڈالر)
22.6	10.8	بجلی کے نرخ
37.8	-1.0	ملکی ایندھن کی قیمتیں
69.1	17.9	کپاس کی قیمتیں
11.4	5.8	تعمیراتی خام مال کی ایشیا
49.6	45.0	بین الاقوامی پام آئل کی قیمتیں
		<b>معاشی سرگرمیوں میں وسعت</b>
11.9	11.6	بڑے پیمانے کی ایشیا سازی
9.6	6.9	بجلی کی پیداوار
15.0	6.0	برآمدی حجم کا اشاریہ
44.5	-23.3	تیار ملبوسات
		<b>فروخت</b>
54.9	56.7	کاروں کی فروخت
14.4	16.3	پیٹرولیم مصنوعات کی فروخت
17.4	22.3	عارضی صارفی مصنوعات
33.5	11.2	سرکاری شعبے کے ترقیاتی پروگرام
6.1	27.3	ترسیلات زر

ماخذ: اسٹیٹ بینک، وزارت خزانہ، پاکستان دفتر شماریات، آل پاکستان سینٹ مینو فیکچررز ایسوسی ایشن، پاکستان آٹو مینو فیکچررز ایسوسی ایشن، آئل کمپنیوں کی مشاورتی کونسل، نیچر، عالمی بینک

قرضوں کے حوالے سے ایشیا سازی میں ٹیکسٹائل کے شعبے کا غلبہ رہا، جس نے م س 22ء میں 237.7 ارب روپے کا قرضہ لیا، اس کی نسبت گذشتہ برس 42.6 ارب روپے کی خالص واپسی ہوئی تھی۔ بیشتر اضافہ پہلی ششماہی میں ہوا۔ م س 22ء کی تیسری سہ ماہی میں ٹیکسٹائل فرموں نے 24.9 ارب روپے واپس کیے، اس کی نسبت گذشتہ برس کے اسی عرصے میں 18.2 ارب روپے کی رقم واپس کی گئی تھی۔ ٹیکسٹائل سے منسلک کاروباری اداروں نے برآمدات بڑھانے کے لیے قلیل مدتی مالکاری سے استفادہ کیا، جیسا کہ سال کے دوران ٹیکسٹائل کی اہم برآمدی مصنوعات کے بلند حجم سے ظاہر ہے۔ مثلاً، م س 22ء میں تیار ملبوسات کا برآمدی حجم 55.3 فیصد بڑھا، اس کی نسبت گذشتہ برس اس میں 23.3 فیصد کمی آئی تھی۔ متعدد معاون عوامل میں بعد از وہابیرونی طلب کی بحالی، ٹیکس اور ڈیوٹی کا اجرا اور بجلی پر زر اعانت کے باعث

شکل 3.11: قرضوں کا سہ ماہی بہاؤ



FI: Fixed Investment; WC: Working Capital  
Source: State Bank of Pakistan


جیسے جیسے سال گزرا، م س 22ء میں مختلف عوامل کے امتزاج نے ملکی پیداواری لاگت بڑھادی، جس سے قرضوں کی طلب مزید بڑھ گئی۔ اول، اجناس کی عالمی قیمتوں میں اضافے سے پاکستان کے بیرونی کھاتے کو دھچکا لگا، جس کے نتیجے میں روپے کی قدر میں 23.1 فیصد کمی آئی اور درآمدی خام مال کی قیمتیں بڑھ گئیں (جدول 3.4)۔ دوم، م س 22ء میں حکومت نے گردش قرضوں کے انتظامی منصوبے (سی ڈی ایم پی) کے تحت بجلی کی قیمتیں بڑھادیں، جس سے پیداواری لاگت مزید بڑھی اور اس کے نتیجے میں فرموں کی قلیل مدتی مالکاری طلب میں بھی اضافہ ہوا۔

م س 22ء میں جاری سرمائے کے قرضوں میں 698.8 ارب روپے کا اضافہ ہوا، جو گذشتہ برس 169.5 ارب روپے تھا۔ اس میں بیشتر اضافہ م س 22ء کی دوسری سہ ماہی میں ہوا، کیونکہ خام مال کی بلند لاگتوں نے موسمی قرض گیری کے اثرات میں مزید اضافہ کر دیا تھا (شکل 3.11)۔


**برآمدی شعبے نے قلیل مدتی مالکاری کی طلب بڑھادی**

برآمدی سرگرمیوں میں اضافے کے سبب برآمدات سے متعلق کاروباری اداروں کی مالکاری کی طلب بلند رہی (شکل 3.12)۔ یہ اضافہ م س 22ء کے دوران مجموعی برآمدی حجم کے اشاریے میں 15.0 فیصد اضافے کا تسلسل ہے، جس میں گذشتہ برس 6.0 فیصد اضافہ ہوا تھا۔

9 گردش قرضوں کے انتظامی منصوبے کے باعث بجلی کے نرخوں میں تبدیلی آئی تھی تاکہ لاگت کی وصولی یقینی بنائی جاسکے۔ آئی ایم ایف (2021ء)۔ دوم، سوم، چہارم اور پنجم جائزے تو سبھی فنڈ فیسلٹی کے تحت تو سبھی بندوبست اور دوبارہ رسائی کی درخواست کی وساطت سے۔ پریس ریلیز؛ اسٹاف رپورٹ؛ اسٹاف سٹیٹمنٹ، اور پاکستان کے بارے میں ایگزیکٹو ڈائریکٹر کا بیان۔ واٹس ایپ: آئی ایم ایف



\*Financial statement analysis of selected non-financial listed companies during Jul-Mar  
Source: State Bank of Pakistan



Source: State Bank of Pakistan

### چاول کی پیداوار اور برآمدات بڑھنے سے رائس پروسیسنگ قرضے تھوڑے بہت بڑھے

م س 22ء کے دوران چاول کی پراسیسنگ فرموں نے 27.2 ارب روپے کے قرضے لیے، جس کا حجم گزشتہ برس 26.7 ارب روپے تھا۔ م س 22ء کی پہلی سہ ماہی کے دوران قرضوں کی عمومی موسمی واپسی کے بعد اس شعبے کی تمام تر قرض گیری دوسری سہ ماہی میں عمل میں آئی، جب چاول کی پراسیسنگ فرموں نے برآمدات بڑھانے کے لیے بینکوں سے ماکاری حاصل کی۔ بالخصوص، م س 22ء میں چاول کی پیداوار میں 10.7 فیصد سال بسال اضافہ ہوا، جس کی وساطت سے م س 22ء کے دوران چاول کا برآمدی حجم 35 فیصد سال بسال بڑھا۔

### اجناس کی بلند قیمتوں اور روپے کی قدر میں کمی نے درآمدی نوعیت کے حامل شعبوں کے قرضے کی طلب بڑھادی

کاغذ اور اس کی مصنوعات سازی کی فرموں کے قرضے بڑھ گئے م س 22ء میں کاغذ اور کاغذی مصنوعات سازی کے شعبے نے 24.9 ارب روپے کے قرضے لیے، اس کی نسبت گزشتہ برس یہ حجم 2.3 ارب روپے تھا۔ اس کے ساتھ ساتھ شرح مبادلہ میں تخفیف نے درآمدی خام مال کی قیمتیں بڑھادیں، م س 22ء میں کاغذی مصنوعات کی پیداوار میں 10.6 فیصد سال

جولائی تا مئی م س 22ء کے دوران ٹیکسٹائل کی پیداوار میں اضافہ ہوا (باب 5)۔ اس کے ساتھ ساتھ کپاس کی قیمتوں میں اضافے کے رجحان نے قرضے کی طلب مزید بڑھادی۔

م س 22ء کے دوران پاکستان میں کپاس کی پیداوار 8.3 ملین گانٹھیں رہی، جو شعبے کی طلب پوری کرنے کے لیے ناکافی تھی، جس کی وجہ سے سال کے دوران کپاس کی قیمتوں میں 69.1 فیصد سال بسال اضافہ ہوا۔<sup>10</sup> م س 22ء میں طلب ورسد کے فرق کو ختم کرنے کے لیے ملک میں خام کپاس کی تقریباً 4.6 ملین گانٹھیں درآمد کی گئیں۔<sup>11</sup> تاہم، م س 22ء میں روپے کی قدر میں بڑی کمی نے کپاس کی عالمی قیمتوں میں تقریباً 57 فیصد اضافے کے اثرات مزید بڑھادیے، جس سے شعبے کی قرضے کی طلب مضبوط ہوئی۔

### نان ٹیکسٹائل شعبے کے قرضے نمایاں رہے

#### چینی کے شعبے نے بہاری قرضے لیے

م س 22ء میں چینی کے شعبے نے 49.2 ارب روپے کے قرضے لیے، گزشتہ برس یہ حجم 16.0 ارب روپے تھا (جدول 3.5)۔ م س 22ء کی پہلی سہ ماہی میں قرضوں کی واپسی کے بعد چینی سازوں نے گنے کے کرٹنگ سیزن کے آغاز کے ساتھ آئندہ سہ ماہیوں میں قرض گیری بڑی حد تک بڑھادی۔ اس امر کی وضاحت م س 22ء میں گنے کی پیداوار 9.6 فیصد بڑھ کر 88.8 ملین میٹرک ٹن تک پہنچنے سے ہوتی ہے، گزشتہ برس 81.0 ملین میٹرک ٹن تھی۔

10 ماخذ: کراچی کاؤنٹری ایسوسی ایشن

11 م س 19 تا 21ء کے دوران مل کے شعبے کی صرفیت اوسطاً 12 ملین گانٹھوں سے زائد رہی۔



جدول 3.5: نجی شعبے کے کاروباری اداروں کے قرضے

(بہاؤ ارب روپے میں)

مجموعہ	جاری سرمایہ**		معمین سرمایہ کاری		
	م 21ء	م 22ء	م 21ء	م 22ء	
نجی شعبے کے کاروباری ادارے	441.4	1,215.5	169.5	698.8	
ایشیاسازی	258.2	903.0	111.1	610.0	
ٹیکسٹائل	26.3	364.1	-42.6	237.7	
شکر	24.1	47.3	16.0	49.2	
لوہا اور فولاد	28.0	44.2	20.4	32.4	
چاول کی پروسیسنگ	28.0	33.1	26.7	27.2	
کانخا اور کانخا کی مصنوعات	6.4	40.9	2.3	24.9	
موٹر گاڑیاں	-15.8	29.9	-23.7	18.2	
بنیادی دواسازی کی مصنوعات	18.5	11.0	6.2	9.2	
سینٹ، چونا اور پلاسٹر	0.2	42.6	-8.0	7.9	
نباتی اور جانوروں کے تیل اور چربی	34.8	6.2	29.2	4.4	
صاف شدہ پیٹرولیم مصنوعات	13.7	2.9	13.1	4.4	
کھاد	37.6	-1.5	41.0	-9.9	
ٹیلی کمیونیکیشن	21.8	91.2	9.3	-4.3	
بجلی کی پیداوار، تقسیم اور ترسیل	66.5	58.8	7.2	17.2	
زراعت، جنگلات اور ماہی گیری	12.1	34.2	17.0	19.2	
کان کنی اور کوہ کنی	-15.8	-3.1	-13.4	-8.6	
نقل و حمل اور ذخیرہ کاری	-5.9	13.5	-5.9	10.0	
تھوک اور خردہ تجارت	16.6	69.3	7.5	64.3	
ریئل اسٹیٹ سرگرمیاں	1.5	6.2	-1.0	0.7	
تعمیرات	24.9	33.9	3.0	-0.4	

\* م 21ء اور م 22ء میں مجموعی قرضے بشمول 68.4 ارب روپے اور 65.3 ارب روپے تعمیراتی مالکاری، جیسا کہ قرضوں کے اعداد و شمار جون 2020ء سے ترمیم شدہ ہیں، جس کی وجہ نجی شعبے کے کاروباری اداروں میں شعبہ جاتی تفتیش ہے (آئی ایچ ایچ ایس ایم ای ایف ڈی سرکلر نمبر 28 برائے 2020ء)۔ چنانچہ اس جدول میں ضروری نہیں مجموعی قرضے جاری سرمائے اور معمین سرمایہ کاری قرضوں کے مجموعے کے برابر ہوں؛ \*\* جاری سرمائے میں تجارتی مالکاری شامل ہے۔

ماخذ: بینک دولت پاکستان

میں پیٹرولیم مصنوعات کی فروخت میں 14.4 فیصد نمو سے ظاہر ہوتا ہے۔ بیشتر ملکی طلب درآمدات سے پوری کی گئی، جو م 22ء میں پیٹرولیم مصنوعات کے حجم میں 28.3 فیصد نمو پر منتج ہوئی۔ بلند درآمدی حجم اور قیمتوں نے مل کر آئل مارکیٹنگ کمپنیوں کے قرضوں میں نمایاں اضافہ کیا۔

**نرخ بڑھنے سے صاف شدہ پیٹرولیم کی قیمتوں میں اضافہ ہوا**  
پیٹرولیم مصنوعات صاف کرنے والے شعبے نے تیل کی ملکی طلب اور عالمی قیمتوں میں اضافے سے فائدہ اٹھایا، جو جولائی تا مارچ م 22ء میں ان کی بلند نفع آوری سے ظاہر ہوتا ہے (شکل 3.13)۔ ملکی صنعت پیٹرولیم مصنوعات کی صفائی کے لیے بڑی حد تک درآمدی خام تیل پر منحصر ہے۔ اگرچہ م 22ء


بسال نمو کے باعث قرضوں میں اضافہ ہوا، اس کی نسبت گذشتہ برس کے اسی عرصے میں پیداوار اور 3.4 فیصد بڑھی تھی۔

**پیٹرولیم مصنوعات کی درآمدات بڑھنے سے تھوک اور خردہ تجارت کی قرضے کی طلب بڑھی**

م 22ء میں تھوک اور خردہ تاجروں نے 64.3 ارب روپے کے قلیل مدتی قرضے لیے، اس کی نسبت گذشتہ سال قرضوں کا استعمال 7.5 ارب روپے تھا۔ یہ امر بڑی آئل مارکیٹنگ کمپنیوں کی جانب سے پیٹرولیم مصنوعات کی درآمدات کی مالکاری کے لیے قرضوں کی عکاسی کرتا ہے۔ معاشی سرگرمیوں میں وسعت نے ملک میں پیٹرولیم مصنوعات کی طلب بڑھادی، جو م 22ء



## شکل 14.3: مکاناتی اور تعمیراتی قرضے




Source: State Bank of Pakistan

ایشیا سازی میں ٹیکسٹائل کے ساتھ ساتھ سیمنٹ کا شعبہ معین سرمایہ کاری قرضوں کے استعمال کنندگان میں دوسرے نمبر پر تھا۔ م س 22ء میں اس شعبے کے قرضوں میں 34.3 ارب روپے کا اضافہ ہوا، جو گذشتہ برس 7.8 ارب روپے تھا۔ یہ تمام تراضافہ م س 22ء کی تیسری سہ ماہی میں مرکوز تھا، کیونکہ بڑے سیمنٹ ساز اداروں نے استعداد کاری اور مشینری کی خریداری کے لیے بینک مالکاری کی راہ اپنائی تھی۔

غیر ایشیا ساز اداروں میں ٹیلی کمیونیکیشن شعبے نے بلند سرمایہ کاری قرضے حاصل کیے۔ م س 22ء میں اس شعبے نے 95.4 ارب روپے کے قرضے لیے، اس کی نسبت گذشتہ برس یہ حجم 12.4 ارب روپے تھا۔ بنیادی طور پر یہ اضافہ موبائل فون کمپنیوں کی جانب سے لائسنس کی تجدیدی فیس اور ٹیلی کام مشینری کی درآمدات کے لیے قرضوں کے حصول کا باعث ہوا۔

## شکل 15.3: گاڑیوں کے قرضے



Source: State Bank of Pakistan

## جدول 3.6: صارفی مالکاری

بہاؤ ارب روپے میں	م س 20ء	م س 21ء	م س 22ء
مجموعہ	-7.9	174.0	192.2
مکاناتی قرضے	-12.8	23.8	97.1
گاڑیوں کے قرضے	-4.3	97.0	59.7
کریڈٹ کارڈز	-1.3	12.0	17.7
ذاتی قرضے	9.2	43.0	16.4
صارفی پائیدار اثاثہ	1.3	-1.8	1.2

ماخذ: بینک دولت پاکستان


میں خام تیل کی درآمدات میں 5.3 فیصد اضافہ ہوا، تاہم اس عرصے میں درآمدی اکائی قیمتیں 71.3 فیصد بڑھیں۔ روپے کی قدر میں نمایاں کمی نے تیل کی عالمی قیمتوں کے اثرات کو مزید بڑھا دیا، جس سے شعبے کی قرضے کی طلب بڑھ گئی۔ تاہم م س 22ء کی پہلی ششماہی میں تیل صاف کرنے کے شعبے کے بلند قرضے م س 22ء کی دوسری ششماہی میں لگ بھگ مکمل طور پر ادا کر دیے گئے، کیونکہ سال کے دوران بہتر نفع آوری اور سیالیٹ کی صورت حال نے اس شعبے کو قلیل مدتی قرضوں کی واپسی میں مدد دی۔

## معین سرمایہ کاری قرضوں کا حجم زیادہ رہا

م س 22ء میں معین سرمایہ کاری قرضوں کا حجم دگنے سے بھی زیادہ ہو کر 451.4 ارب روپے ہو گیا، جو گذشتہ برس 203.5 ارب روپے تھا۔ نجی شعبے کے کاروباری اداروں نے مشینری کی درآمدات اور استعداد کاری کے لیے اسٹیٹ بینک کی رعایتی مالکاری اسکیموں (ایل ٹی ایف اور ٹی ای آر ایف) سے استفادہ کیا۔ آخر جون 2022ء تک ٹی ای آر ایف کے تحت 436 ارب روپے کے کل منظور شدہ قرضوں کے عوض 340 ارب روپے (تقریباً 78 فیصد) جاری ہوئے، اور م س 22ء میں 201 ارب روپے کا اجرا ہوا۔

م س 22ء میں ایشیا سازی کے شعبے میں ٹیکسٹائل سے منسلک ادارے 122.2 ارب روپے کے قرضوں کے ساتھ سرفہرست رہے، گذشتہ برس یہ حجم 66.0 ارب روپے تھا۔ ٹیکسٹائل شعبے نے ایل ٹی ایف اور ٹی ای آر ایف، اور عالمی طلب کی بحالی سے فائدہ اٹھا کر استعداد کاری کے لیے طویل مدتی قرضے لیے جو م س 22ء کے دوران ٹیکسٹائل مشینری کی درآمدات میں 29.3 فیصد نمو پر منتج ہوا۔

شکل 16.3: سال بسال مہنگائی - حصہ (شہری علاقے)



Source: Pakistan Bureau of Statistics

م س 22ء میں سرکاری شعبے کے منصوبوں پر بھی کاموں میں تیزی آئی، جس کی عکاسی م س 22ء میں سرکاری شعبے کے کاروباری اداروں کے مصارف میں 33.5 فیصد اضافے سے ہوتی ہے، جس میں گذشتہ برس 11.2 فیصد اضافہ ہوا تھا۔ تعمیرات کے شعبے کے علاوہ عمارتی خام مال کی لاگت میں اضافے نے بھی تعمیراتی شعبے کی قرضے کی طلب بلند کرنے میں اپنا کردار ادا کیا۔ حکومت اور اسٹیٹ بینک کی جانب سے مکاناتی اور تعمیراتی مالکاری کو فروغ دینے کی کوششوں کے سبب مکاناتی اور تعمیراتی شعبے کے واجب الادا قرضے جون 2022ء میں تقریباً دگنے ہو کر 450.8 ارب روپے تک جانچنے جو ایک سال پہلے 256.7 ارب روپے تھے (شکل 16.3)۔<sup>12</sup>

دریں اثناء، بجلی کے شعبے نے بھی بینک مالکاری حاصل کی، البتہ وہ گذشتہ برس سے کم تھی۔ م س 22ء میں اس شعبے نے 141.7 ارب روپے کے قرضے لیے، جو گذشتہ برس 59.7 ارب روپے تھے۔ زیادہ بڑا اضافہ پہلی سہ ماہی میں ہوا، کیونکہ ایک اہم یوٹیلٹی کمپنی نے ادارے کی ملکیت تبدیل کرنے کی خاطر اپنی بنیادی کمپنی کا قرض واپس کرنے کی غرض سے قرضہ لیا۔

مکاناتی اور تعمیراتی قرضے پھلے پھولے

تعمیرات سے منسلک صنعتوں کی قرضوں کی طلب مضبوط رہی

م س 22ء کے دوران لوہے اور فولاد کی فرموں کے جاری سرمائے کے قرضوں میں 32.4 ارب روپے کا اضافہ ہوا، جو گذشتہ برس 20.4 ارب روپے تھا۔ یہ اضافہ معیشت کی تعمیراتی سرگرمیوں میں اضافے کی عکاسی کرتا ہے، یہ امر جولائی تا مئی م س 22ء کے دوران فولاد سازی میں 16.3 فیصد نمو سے عیاں ہے، جو گذشتہ برس 4.9 فیصد تھی۔ اس کے ساتھ ساتھ تعمیراتی شعبے کے لیے حکومتی پیکیج کے علاوہ کارکنوں کی ترسیلات زر میں مسلسل اضافہ بھی تعمیرات اور اس سے منسلک صنعتوں کی سرگرمیوں کو مسلسل بڑھانے میں بھی نمایاں رہا۔

مزید برآں، صارفی مالکاری کے تحت ہاؤس بلڈنگ قرضوں میں اضافہ درج کیا گیا، جسے حکومت اور اسٹیٹ بینک کی جانب سے ملک میں مکاناتی اور تعمیراتی مالکاری کو فروغ دینے کی غرض سے م س 22ء سے جاری اقدامات سے منسوب کیا جاسکتا ہے۔ آخر جون 2022ء تک پست لاگتی مکاناتی اسکیم کے تحت بینکوں نے کل 236.0 ارب روپے کے قرضے منظور کیے، جس میں سے 99.8 ارب روپے کے قرضے جاری کیے گئے۔ اسٹیٹ بینک نے جولائی 2020ء میں مکاناتی اور تعمیراتی مالکاری کو مزید فروغ دینے کی غرض سے بینکوں کو یہ اہداف جاری کیے کہ وہ آخر دسمبر 2021ء تک مکاناتی اور تعمیراتی مالکاری کو ملک میں نجی قرضوں کے 5 فیصد تک بڑھادیں۔<sup>13</sup> جون 2022ء تک تقریباً 98 فیصد سہ ماہی اہداف حاصل کر لیے گئے ہیں۔<sup>14</sup>

صارفی مالکاری میں سست روی دیکھنے میں آئی

م س 22ء دو پہلوؤں سے مختلف تھا۔ اول، گذشتہ برس کی نسبت پالیسی کا ماحول کم سازگار رہا، کیونکہ جون 2021ء میں پالیسی ریٹ 7.0 فیصد تھا، جو جون 2022ء میں 6.75 پی پی ایس اضافے کے ساتھ 13.75 فیصد تک پہنچ گیا۔ دوم، اسٹیٹ بینک نے بالعموم درآمدات کو بحیثیت مجموعی دھیمہ کر کے معیشت کی ملکی طلب معتدل کرنے اور بالخصوص ملک کے توازن ادائیگی کو

12 مکاناتی اور تعمیراتی جزدان میں یہ اجزا شامل ہیں: (i) تعمیراتی مالکاری کے مقاصد کے لیے نجی شعبے کو قرضے؛ (ii) صارفی مالکاری کے تحت ہاؤس بلڈنگ قرضے؛ (iii) ریکل اسٹیٹ انویسٹمنٹ ٹرسٹ منجمنٹ کمپنیوں کے جاری کردہ سکوٹ / ٹی ایف سیز / بانڈز میں براہ راست سرمایہ کاری اور یا مالکاری؛ (iv) ریکل اسٹیٹ انویسٹمنٹ ٹرسٹ کے جاری کردہ یونٹس / حصص میں سرمایہ کاری قابل اطلاق تمام دیگر ضوابط سے مشروط ہے؛ (v) پاکستان مورگنچری فنانس کمپنی (پی ایم آئی آئی) کے جاری کردہ سکوٹ / بانڈز میں سرمایہ کاری، تاہم، پی ایم آئی آئی کے سکوٹ / بانڈز میں سرمایہ کاری اور پی ایم آئی آئی سے حاصل شدہ نو مالکاری میں سے لاگت، اخراجات اور گھسائی منہا کر کے اسے لازمی ہدف کے لیے رکھا جائے گا؛ اور (vi) انٹیکورڈ فنانس بینکوں کی جانب سے اہل قرض گروہوں کو مکاناتی مالکاری کی فراہمی کے لیے ان اداروں کی جانب سے رقوم کی تقسیم کی اصل حد۔

13 دسمبر 2021ء میں ان اہداف کو مزید بڑھاتے ہوئے دسمبر 2022ء تک بینکوں کے نجی شعبے کے قرضوں کا 7 فیصد کر دیا گیا۔

14 ماخذ: آئی ایچ ایس ایم ای ایف ڈی کے سرکلر نمبر 2 برائے 2022ء، بتاریخ 21 جنوری 2022ء، اس لنک پر دستیاب ہے: <https://www.sbp.org.pk/smfcd/circulars/2022/C2.htm>

## جدول 3.7: اوسط مہنگائی بلحاظ صارف اشیاء کی قیمت

اشیا	شہری علاقے					دیہی علاقے				
	وزن*	م 22ء		وزن*	مالی سال	وزن*	م 22ء		مالی سال	
		شش 1	شش 2				م 21ء	م 22ء		حصہ*
صارف اشیاء کی قیمت	100.0	10.1	13.5	8.1	11.8	100.0	9.4	15.8	10.0	12.6
غذا اور نان اکل مشروبات	30.4	10.7	16.6	13.1	4.3	40.9	8.4	17.9	13.4	5.6
تلف پذیر غذائی اشیا	4.5	-6.1	24.4	0.1	0.3	5.8	-7.2	30.6	-1.2	0.5
غیر تلف پذیر اشیا	26.0	14.0	15.4	15.7	4.0	35.1	11.4	16.2	16.1	5.1
گندم	0.6	7.4	14.3	31.2	0.1	3.5	5.0	13.3	31.6	0.4
آنا	3.0	15.8	16.1	17.5	0.5	3.4	14.3	17.4	20.6	0.5
خوردنی تیل	1.1	42.9	55.9	15.0	0.6	0.6	46.3	62.9	19.3	0.4
گوشت	2.0	16.8	23.9	11.7	0.5	1.7	17.3	23.8	11.5	0.4
دودھ تازہ	7.1	11.6	13.5	13.9	0.9	10.4	8.9	12.6	8.6	1.1
سبزی گی	1.0	44.5	55.3	18.9	0.6	2.4	43.6	60.1	20.2	1.5
دال مسور	0.2	16.6	47.2	9.3	0.0	0.2	14.4	47.6	14.3	0.1
چائے	0.8	4.7	11.7	1.7	0.1	1.3	4.0	11.5	2.0	0.1
کپڑے اور جوتے	8.0	10.4	11.2	9.9	0.9	9.5	8.9	11.0	10.3	1.0
اقامت، بجلی، گیس	27.0	10.8	8.4	5.7	2.5	18.5	13.8	13.1	7.5	2.3
بجلی چارجز	4.6	32.1	14.6	10.8	0.9	3.4	32.1	14.6	10.8	0.7
گھریلو تین و آرائش کی اشیا	4.1	9.8	13.9	7.2	0.5	4.1	10.6	16.7	10.2	0.5
صحت	2.3	9.2	10.3	8.0	0.2	3.5	7.8	10.2	8.9	0.3
ٹرانسپورٹ	6.1	15.9	32.5	1.2	1.5	5.6	13.7	32.8	1.2	1.3
موٹر ایندھن	2.9	26.3	48.0	-0.7	1.2	2.5	25.1	48.5	-0.9	1.0
مواصلات	2.4	3.6	2.8	0.9	0.1	2.0	0.9	1.0	0.4	0.0
تفریح اور ثقافت	1.7	6.7	9.8	3.3	0.1	1.4	7.5	11.1	6.5	0.1
تعلیم	4.9	2.2	7.5	1.1	0.2	2.1	3.8	5.2	2.0	0.1
ریستوران اور ہوٹل	7.4	9.8	15.5	8.6	0.2	6.2	8.3	16.2	8.4	0.8
متفرق اشیا و خدمات	4.8	8.9	11.9	10.7	0.5	5.0	8.3	13.4	12.8	0.6
غیر غذائی غیر توانائی	53.7	7.0	9.2	6.0	4.3	42.6	7.2	10.8	7.6	3.7

\* م 22ء میں وزن اور حصہ


ماخذ: پاکستان دفتر شماریات

عوامل سے منسوب کیا جاتا ہے۔ اول، م 22ء میں اسٹیٹ بینک کے محتاطیہ ضوابط میں ترامیم، جس کی بنا پر گاڑیوں کے قرضوں کی رفتار بتدریج کم ہوئی۔ وہ ترامیم یہ ہیں: (i) گاڑیوں کے قرضوں کی سہولت کی زیادہ سے زیادہ مدت 7 سال سے کم کر کے 5 سال کرنا؛ (ii) کوئی بھی شخص تمام بینکوں / ترقیاتی مالی اداروں سے زیادہ سے زیادہ 3 ملین روپے کی مالکاری حاصل کرنے کا مجاز ہے؛ (iii) گاڑیوں کے قرضوں کے حصول کے لیے کم از کم یکمشت ادائیگی (ڈاؤن پیمنٹ) 15 سے بڑھا کر 30 فیصد کرنا۔<sup>15</sup>

سہارا دینے کی غرض سے محتاطیہ ضوابط کا اعلان کیا۔ کئی طور پر م 22ء میں صارفی قرضے گذشتہ برس کے 174.0 ارب روپے بڑھ کر 192.2 ارب روپے تک جا پہنچے (جدول 3.6)۔

## گاڑیوں کے قرضوں میں کمی آئی

م 22ء میں گاڑیوں کے قرضے کم ہو کر 59.7 ارب روپے رہ گئے جو گذشتہ برس 97.0 ارب روپے تھے۔ بلند سودی شرحوں کے ہمراہ اس کمی کو دو اور




Source: State Bank of Pakistan

تک اضافہ ہوا، جو 14 برسوں میں بلند ترین تھا (شکل 3.16)۔ وسعت کے اعتبار سے مہنگائی شہری اور دیہی دونوں ذیلی اشاریوں میں وسیع البنیاد تھی۔

م س 22ء کے دوران مہنگائی میں اضافہ متعدد عوامل کے باعث ہوا، جو یہ ہیں: (i) مختلف عوامل جیسے رسدی زنجیر میں تعطل کے باعث اجناس کی عالمی قیمتوں میں پائیدار اضافہ (توانائی، غذا اور دھاتی گروپ)؛ خوردنی تیل، گندم اور مکئی جیسی اجناس کی رسدی کمی میں طوالت؛ وہائی دور کے بعد عالمی طلب کی بحالی؛ اور روس یوکرین تنازع؛ (ii) م س 22ء میں غیر متوقع مالیاتی ادخال کے ملکی طلب پر اثرات؛ (iii) آمدنی کی سطحوں میں اضافہ اور معاشی سرگرمیاں بڑھنا؛ (iv) گردشی قرضوں کے انتظامی منصوبے کے تحت بجلی کے نرخوں میں اضافہ؛ اور (v) م س 22ء میں شرح مبادلہ میں 23.1 فیصد کمی۔ م س 22ء میں ان تحریکات کی عکاسی کرتے ہوئے مہنگائی کی توقعات بڑھ گئیں، جس کا تعین ایس بی پی آئی بی اے اعتماد صارف سروے اور اعتماد کاروبار سروے میں کیا گیا (شکل 3.17)۔<sup>18</sup>

ان کلیدی عوامل کے ساتھ ساتھ م س 22ء کی تیسری سہ ماہی میں چند ایک تلف پذیر اجناس جیسے ٹماٹر، تازہ پھل اور سبزیوں کی رسد میں کمی (شکل 3.18) اور ضمنی مالیات ایکٹ کے تحت ٹیکس کی شرحوں میں اضافے نے بھی

شکل 3.17: مہنگائی کی توقعات



دوم، جنوری 2022ء میں حکومت نے ملک میں بسنے یا اسمبل ہونے والی گاڑیوں پر فیڈرل ایکسائز ڈیوٹی بڑھادی۔<sup>16</sup> ان ضوابطی اقدامات کے اثرات گاڑیوں کے لیے قرضوں پر بھی نظر آئے، کیونکہ زیر جائزہ مدت میں اس ضمن کے قرضے مائل بہ اعتدال ہوتے رہے تھے (شکل 3.15)۔ اس کے ہمراہ م س 22ء کی دوسری سہ ماہی کے بعد سے گاڑی سازوں نے بڑھتی ہوئی پیداواری لاگت صارف کو منتقل کرنے کے لیے کاروں کی قیمتوں میں بڑا اضافہ کر دیا، کیونکہ شرح مبادلہ میں سکڑاؤ اور بار برداری کے چارجز میں اضافے نے صنعت کے لیے خام مالی کی لاگت کو بڑھادیا (ملاحظہ کیجیے پیرا بعنوان مہنگائی)۔

### 3.4 مہنگائی


م س 22ء میں مہنگائی کا دباؤ مسلسل بڑھتا رہا اور قومی مہنگائی بلحاظ صارف اشاریہ قیمت گذشتہ برس کی 8.9 فیصد کی سطح سے بڑھ کر 12.2 فیصد تک پہنچ گئی، جو اسٹیٹ بینک کے 9 تا 11 فیصد کے تخمینے سے متجاوز ہے۔<sup>17</sup> جیسے جیسے سال گزرا، م س 22ء کی چوتھی سہ ماہی میں قومی مہنگائی بلحاظ صارف اشاریہ قیمت 16.1 فیصد تک جا پہنچی جو گذشتہ برس کے اسی عرصے میں 10.6 فیصد تھی۔ بالخصوص، جون 2022ء میں عمومی اور توزی مہنگائی دونوں میں بڑی حد

16 جنوری 2022ء میں 1300 سی کاروں پر فیڈرل ایکسائز ڈیوٹی میں 2.5 فیصد اضافہ کر دیا گیا، 1301 سی کاروں پر 5 فیصد اور 2000 سی سے زائد کی کاروں پر 10 فیصد کر دی گئی۔

(ماخذ: [www.fbr.gov.pk/Categ/Federal-Excise-Act/346](http://www.fbr.gov.pk/Categ/Federal-Excise-Act/346))۔

17 اسٹیٹ بینک کا تخمینہ برائے قومی مہنگائی بلحاظ صارف اشاریہ قیمت جولائی م س 21ء کی بنسبت م س 22ء میں کم ہو کر 9 تا 7 فیصد کی حد میں آگیا۔ تاہم، سال کے شروع میں ظاہر ہونے والے اوپری خطرات کے احساس کے تناظر میں ابتدائی مہینوں کے دوران مہنگائی کے حقیقی اعداد و شمار توقعات سے بڑھ گئے۔ لہذا، اسٹیٹ بینک نے دسمبر 2021ء کے زری پالیسی کمیٹی اجلاس میں م س 22ء کے لیے مہنگائی کے تخمینے کی حد بڑھادی تھی۔


18 ستمبر 2021ء، نومبر 2021ء، جنوری 2022ء، مارچ 2022ء اور مئی 2022ء میں اعتماد صارف سروے کرایا گیا، جبکہ اکتوبر 2021ء، دسمبر 2021ء، فروری 2022ء، اپریل اور جون 2022ء میں اعتماد کاروبار سروے کرایا گیا۔



وجہ سے تریسیلا لاکٹ میں اضافہ اور خوردنی تیل، گھی اور چائے کی قیمتیں بڑھ گئی تھیں اور روپے کی قدر میں کمی نے بھی اس میں اپنا حصہ ڈالا۔ م س 22ء کی دوسری ششماہی میں غذائی مہنگائی میں اضافے نے اجناس کی عالمی قیمتوں میں بڑھنے کی چغلی کھائی۔

خاص طور پر سال بھر میں خوردنی تیل کے ساتھ ساتھ بنائی گئی کا غذائی مہنگائی میں سب سے بڑا حصہ رہا۔ پام آئل اور سویا بین کی قیمتیں جون 2022ء سے بتدریج مائل بہ پرواز رہیں، جس کی وجہ اہم فصلیں پیدا کرنے والے علاقوں میں ناموافق موسمی حالات کے ساتھ ساتھ کووڈ وبا کے باعث کارکنوں کی کمی تھی۔<sup>20</sup> م س 22ء میں نرخوں کے دباؤ کے باعث انڈونیشیا سے برآمدات میں کمی کے خدشات ظاہر ہوئے، جو پام آئل کا دنیا کا سب سے بڑا برآمد کنندہ ہے، مارچ 2022ء کے بعد پام، سونے اور تلی کے بیج کے تیل کی قیمتیں مزید بڑھیں کیونکہ روس یوکرین تنازع کی وجہ سے سورج مکھی کے تیل کی برآمدات میں کمی آگئی تھی۔ لہذا، سال بھر میں خوردنی تیل کی وجہ سے شہری مہنگائی بلحاظ صارف اشاریہ قیمت میں 1.2 فیصدی پوائنٹس کا اضافہ ہوا۔<sup>21</sup>

م س 22ء کی دوسری سہ ماہی کے بعد سے اجناس کی عالمی قیمتوں کے دباؤ کے باعث چائے کی پتی، جس کا شہری غذائی باسکٹ میں حصہ 2.3 فیصد ہے، کی قیمتیں بھی بلند رہیں۔ کینیا دنیا بھر میں چائے کی پتی کا سب سے بڑا برآمد کنندہ



\*Inclusive of alcohol beverages and readymade food

Source: Pakistan Bureau of Statistics & SBP calculations

سال کے دوران مہنگائی کا دباؤ بڑھا دیا۔ اسٹیٹ بینک نے مہنگائی کے اس دباؤ پر قابو پانے کی غرض سے پالیسی موقف تبدیل کیا اور سال کے دوران پالیسی ریٹ میں 675 بی پی ایس کا اضافہ کیا۔ تاہم، زری پالیسی کے اشاروں کی منتقلی میں تاخیر کے پیش نظر سال کے دوران مہنگائی بلند سطح پر رہی۔

### غذائی گروپ مہنگائی کا سب سے بڑا سبب

م س 22ء میں غذائی گروپ، خاص طور پر غیر تلف پذیر زمرہ، کا مہنگائی کے اضافے میں تقریباً ایک تہائی حصہ ہے (جدول 3.8)۔ عالمی غذائی قیمتوں میں مسلسل اضافے کے ہمراہ چند اجناس (بالخصوص، دودھ اور گوشت) کے طلب و رسد کے میں فرق نے م س 22ء کی تیسری سہ ماہی کے بعد سے اس گروپ سے پیدا ہونے والے مہنگائی کے دباؤ میں اضافہ کر دیا۔<sup>19</sup>


### اجناس کی عالمی قیمتوں میں اضافہ مہنگائی کے دباؤ کی کلیدی وجہ تھی

شہری علاقوں میں مہنگائی بلحاظ صارف اشاریہ قیمت میں تقریباً دس فیصد حصہ غذا کی عالمی قیمتوں میں اضافے کے براہ راست اثرات کے باعث ہوا، جس کی

19 م س 22ء کی تیسری اور چوتھی سہ ماہی میں شہری علاقوں میں غذائی مہنگائی 14.0 فیصد سے بڑھ کر 18.3 فیصد تک پہنچ گئی جو م س 22ء کی پہلی اور دوسری سہ ماہی میں بالترتیب 10.1 فیصد اور 11.0 فیصد تک پہنچ گئی۔

20 ایف اے او غذائی قیمت اشاریہ - دسمبر 2021


21 ایف اے او غذائی قیمت اشاریہ - مارچ 2021



Source: Pakistan Bureau of Statistics

م س 22ء میں ان مسائل کے ہمراہ جانوروں میں لپسی اسکن کی بیماری اور توانائی کی بلاواسطہ اور بالواسطہ قیمتوں (ایندھن اور بجلی کے نرخ) میں اضافے نے غذائی اشاریے کو مزید بلند کر دیا (شکل 3.19)۔

تلف پذیر غذائی گروپ کی مہنگائی سال بھر تغیر پذیر رہی (شکل 3.20)۔ سال کی پہلی ششماہی میں خاطر خواہ ملکی رسد اور معقول درآمدات نے مہنگائی کا دباؤ کم کیا۔ تاہم، م س 22ء کی تیسری سہ ماہی کے بعد سے تازہ پھلوں، ٹماٹروں اور سبزیوں کی قیمتوں میں نرخوں کا دباؤ پیدا ہونا شروع ہو گیا۔ چند پھلوں کی قدرے پست درآمدات کی وجہ سے رسدی رکاوٹوں اور گزشتہ برس کی نسبت (جیسے پیاز اور تازہ سبزیاں) اساس کی نسبت قیمتوں کے معمول پر آنے سے اس گروپ میں مہنگائی مزید بڑھی۔<sup>25</sup> اس کے علاوہ موسمی قلت کو دور کرنے کے لیے قدرے مہنگے ایرانی ٹماٹروں پر انحصار سے اس گروپ کی مہنگائی میں مزید اضافہ ہوا۔<sup>26</sup>



Source: Pakistan Bureau of Statistics

ملک ہے،<sup>22</sup> وہاں حکومت کی جانب سے چھوٹے کاشت کاروں کو تحفظ دینے کی غرض سے کم از کم تحفظی نرخ متعارف کرائے جانے کی وجہ سے سال کے دوران اس جنس کی عالمی قیمتوں کے دباؤ میں مزید اضافہ ہوا (جدول 3.7)۔ برابر داری کی لاگت میں اضافے نے بھی مختلف دالوں کی قیمتیں بڑھانے میں کردار ادا کیا۔<sup>23</sup> بالخصوص، دال مسور، دال چنا، ثابت چنے کی قیمتوں میں دوہندسی مہنگائی درج کی گئی۔

### طلب و رسد کا کردار اور غذائی مہنگائی کی بالواسطہ لاگت

سال کے دوران لائیو اسٹاک (گائے، بکرے کا گوشت اور دودھ) کا شہری اور دیہی غذائی مہنگائی میں تقریباً 27 فیصد کا غالب حصہ رہا (جدول 3.7)۔ بالخصوص، گوشت کے گروپ میں مہنگائی مسلسل بڑھ رہی ہے اور گزشتہ تین برسوں سے قومی مہنگائی بلحاظ صارف اشاریہ قیمت سے مجموعی طور پر تجاوز کر رہی ہے۔ اس زمرے میں اضافے کا جہان طلب و رسد کے فرق کی عکاسی کرتا ہے، کیونکہ ملک میں کمزور قدرتی زنجیر کے ساتھ ساتھ ملکی رسد کو داؤ پر لگا کر گزشتہ برسوں میں گوشت کے برآمدی حجم میں اضافہ ہوتا رہا ہے۔<sup>24</sup>

22 ماخذ: کینیا چائے ڈویلپمنٹ ایجنسی۔ مندرجہ ذیل لنک پر دستیاب ہے:

www.ktdateas.com/wp-content/uploads/2021/08/STATEMENT-ON-INCREASE-IN-FARMERS-PAYMENT-23RD-AUGUST-2021.pdf

23 گزشتہ سال کی نسبت م س 22ء میں دال ماش کی پیداوار میں 11.6 فیصد کمی آئی، جبکہ دال مسور کی پیداوار گزشتہ برس کے برابر رہی۔ مزید برآں، م س 22ء میں دالوں کی اوسط کائی درآمدی مالیت میں 21.6 فیصد اضافہ ہوا، جو م س 21ء میں 10.5 فیصد تھا۔


24 ایس کے، جعفری، ایس زیڈ، حسین، اے عباسی۔ (2022ء)۔ ”پاکستانی گوشت کے برآمدی امکانات کا تجزیہ“، ایس بی پی اسٹاف نوٹ 3/22۔

25 م س 21ء کی تیسری سہ ماہی میں متعدد تلف پذیر فصلوں کی خاطر خواہ مقامی پیداوار کے ہمراہ درآمدات کے باعث منڈی میں سبزیوں کی بہتات ہو گئی تھی۔

26 بلوچستان کی فصل ختم ہونے اور سندھ کی فصل آنے کے درمیانی وقفے کے باعث فصلوں کی قلت پیدا ہوئی۔



شکل 3.23: م س 22ء میں غیر غذائی غیر توانائی مہنگائی



■ Sub-indices showing Inflation less than FY21  
■ Sub-indices showing Inflation more than FY21

Source: Pakistan Bureau of Statistics


اس جنس کی بڑی برآمدات کے سبب ملکی منڈی میں رسد کم ہو گئی۔<sup>31</sup> پاکستان کے چاول کے برآمد کنندگان کے لیے بھارت کے چاول کی بلند قیمتوں اور روپے کی قدر میں کمی کے باعث اچھے امکانات پیدا ہوئے، جس سے برآمدات میں اور زیادہ مسابقت آگئی۔ اس پس منظر میں مختلف رسد کنندگان کی جانب سے ذخیرہ اندوزی، جیسا کہ منقولی شواہد سے معلوم ہوتا ہے، نے بھی اس سے ماہی میں چاول کی مقامی قیمتیں بڑھانے میں اپنا کردار ادا کیا۔

### غیر غذائی غیر توانائی مہنگائی میں اضافہ ہوا

م س 22ء میں غیر غذائی غیر توانائی گروپ میں مہنگائی کا دباؤ بڑھ گیا۔ بالخصوص، م س 22ء کی پہلی ششماہی اور گزشتہ برس کے اسی عرصے کی نسبت، م س 22ء کی دوسری ششماہی کے آغاز سے ہی شہری اور دیہی دونوں علاقوں کے لیے غیر غذائی غیر توانائی مہنگائی بڑھنا شروع ہو گئی، جبکہ م س 22ء کی چوتھی سہ ماہی کے دوران یہ اضافہ دوہندسی تک پہنچ گیا۔ (شکل 3.22) بلحاظ پھیلاؤ زیر جائزہ مدت کے دوران یہ اضافہ وسیع البینا د تھا (شکل 3.23)۔ دریں اثنا، م س 22ء کے تقریباً پورے عرصے میں شہری علاقوں کی نسبت دیہی علاقوں میں غیر غذائی غیر توانائی مہنگائی بلند رہی۔

بلند غیر غذائی غیر توانائی مہنگائی نے طلب اور لاگتی عناصر کے دباؤ کا احاطہ کیا (شکل 3.24)۔ م س 22ء میں توسیعی مالیاتی پالیسی کے اثرات نے حقیقی

شکل 3.22: غیر غذائی غیر توانائی مہنگائی سال بسال رجحانات



Source: Pakistan Bureau of Statistics

م س 22ء میں فوری تیار ہوجانے والی غذائی ایشیا کے گروپ میں دوہندسی مہنگائی ہوئی۔ گندم، خوردنی تیل، مرغی کے گوشت، بجلی اور ٹرانسپورٹ کی لاگت بڑھنا اس اضافے کی بنیادی وجوہ ہیں۔

م س 22ء میں کم از کم اعانتی قیمت<sup>27</sup> میں اضافے اور خریداری ایجنسیوں کی جانب سے گندم کی اجرائی قیمت میں اضافے کے سبب گندم کے آٹے کی قیمت بلند رہی۔<sup>28</sup> دوسری جانب گزشتہ برس کی نسبت قدرے بہتر رسدی صورت حال کے باعث م س 22ء میں گندم کی قیمت میں اضافہ رُک گیا۔ م س 21ء میں گندم کی پیداوار میں 8.9 فیصد نمو آئی، جبکہ م س 22ء میں ملک میں 2.2 ملین ٹن گندم درآمد بھی کی۔ تاہم اپریل 2022ء کے بعد سے نرخ بڑھنا شروع ہوئے، جس کا سبب آئندہ برس گندم کی متوقع کمی ہے۔<sup>29</sup> اس کے ساتھ ساتھ نئی فصل کے لیے گندم کی اعانتی قیمت میں اضافے نے بھی نرخ بڑھا دیے۔<sup>30</sup>

م س 22ء میں چاول کے گروپ میں دوہندسی مہنگائی دیکھنے میں آئی، حالانکہ گزشتہ تین برس سے لگاتار یک ہندسی مہنگائی دیکھی جاتی رہی تھی۔ چاول کی قیمتوں میں اضافہ دسمبر 2021ء میں شروع ہوا، جبکہ چاول کی مختلف اقسام میں غیر معمولی اضافہ مئی 2022ء سے دیکھنے میں آیا (شکل 3.21)۔ م س 22ء میں چاول کی پیداوار میں 10.7 فیصد کا نمایاں اضافہ دیکھا گیا۔ تاہم


27 م س 21ء اقتصادی رابطہ کمیٹی نے گندم کی فصل کی کم از کم قیمت فروخت 1400 روپے فی 40 کلو سے بڑھا کر 1800 روپے فی 40 کلو مقرر کر دی تھی۔ سندھ نے یہ قیمت یکطرفہ طور پر 2000 روپے فی 40 کلو تک بڑھا دی۔

28 ستمبر 2021ء میں اقتصادی رابطہ کمیٹی کی جانب سے زراعت کے خاتمے کے بعد کم از کم اجرائی قیمت 1475 روپے سے بڑھا کر 1950 روپے مقرر کر دی گئی تھی۔

29 م س 22ء میں ضمنی تخمینے کے مطابق گندم کی پیداوار 26.4 ملین ٹن رہی جو گزشتہ برس 28.9 ملین ٹن کے ہدف کے عوض 27.5 ملین ٹن رہی تھی۔ ماخذ: اقتصادی سروے 2021-22ء۔


30 مئی 2022ء میں اقتصادی رابطہ کمیٹی نے 6.9 ملین میٹرک ٹن گندم خریدنے کے لیے گندم کی اعانتی قیمت بڑھا کر 2200 روپے فی 40 کلو کر دی۔

31 م س 22ء میں چاول کے برآمدی حجم میں 35 فیصد اضافہ ہوا جبکہ م س 21ء میں 11.2 فیصد کمی ہوئی تھی۔



Sources: PAMA, APCMA, OCAC, NEPRA, Corporate reports (various issues)


م س 22ء میں غیر غذائی اور غیر توانائی مہنگائی گروپ میں خدمات اور اشیا کا اشاریہ تھوڑا اوپر گیا؛ تاہم موخر الذکر کے اثرات زیادہ نمایاں تھے (شکل 3.26)۔ م س 22ء میں بنیادی طور پر پست اساس کے سبب مکانائی کرائے کا اشاریہ بڑی حد تک بڑھ گیا (کووڈ سے متعلق سرگرمیاں) تاہم، م س 22ء کی تیسری سہ ماہی میں اس حصے میں تھوڑی سی کمی آئی۔



Source: 25 listed companies and State Bank of Pakistan

ایک تہائی غیر غذائی غیر توانائی مہنگائی میں کپڑوں اور جو توں، پلاسٹک مصنوعات، گھریلو آلات، ادویات، موٹر گاڑیوں اور نصابی کتابوں کا حصہ ہے، جو درآمدی خام مال کے ساتھ ساتھ طلبی اضافی کی بھی عکاس ہے۔<sup>33</sup> مثلاً، کپڑوں کے حوالے سے ٹیکسٹائل صنعت کے لیے کپاس کے ایک اہم خام مال ہونے کے ناتے اس نے سال کے دوران نرخوں کے رجحان کا تعین کرنے میں اہم کردار ادا کیا۔ م س 22ء میں کپاس کی قیمتوں مسلسل اضافہ ہوا کیونکہ ہدف سے کم ملکی پیداوار نے طلب و رسد کا فرق بڑھا دیا تھا۔ مقامی ٹیکسٹائل

### شکل 3.24: طلب اور لاگتی دباؤ



Source: World Bank


معاشی سرگرمیوں کو روانی بخشی اور اس طرح سال کے دوران ملکی طلب بھی بڑھی۔ برآمدی شعبے کو بھی پالیسی اعانت اور بیرونی شعبے میں مسلسل اضافے سے فائدہ پہنچا۔ م س 22ء کے دوران حقیقی جی ڈی پی میں وسیع الہیناد توسیع دیکھی گئی۔ صنعت میں قابل ذکر نمو کارپوریٹ نفع آوری میں بہتری سے بھی عیاں ہوتی ہے۔ م س 22ء میں خریف کی فصلی کارکردگی میں بہتری سے دیہی علاقوں کی آمدن بھی بڑھی (شکل 3.24)۔ چنانچہ معاشی سرگرمیوں میں پائیدار اضافے نے معیشت میں آمدنی سطحوں کو دوام بخشا۔ اس کے ساتھ ساتھ م س 22ء میں ترسیلات زر کی بلند آمد نے بھی معیشت کے مختلف گھرانوں کی آمدنی میں اضافہ کیا۔<sup>32</sup>

دوسری جانب سال کے دوران کئی عوامل نے پیداواری لاگت بڑھادی، جس میں پام آئل، ایندھنوں، خام مال کی بڑھتی ہوئی عالمی قیمتیں، (شکل 3.25) کارکنوں کی اجرتوں میں اضافہ، روپے کی قدر میں کمی اور عالمی منڈی میں کپاس کی بلند قیمتوں کے تناظر میں پست ملکی پیداوار شامل ہیں۔ لاگتی عوامل کے ساتھ ساتھ زیر جائزہ عرصے میں غیر غذائی غیر توانائی مہنگائی پر بھی پست اساسی اثرات پڑے (کووڈ سے متعلق ریلیف کی فراہمی کے بعد م س 2021-22ء کے بجٹ میں کچھ سروس چارجز میں رد و بدل مثال کے طور پر اسکول فیسوں اور ٹرانسپورٹ کرایوں میں، گذشتہ برس کووڈ وبا کے باعث خدمات کی طلب قدرے کم رہی)۔

32 م س 21ء میں حکومت نے گندم کی فصل کی کم از کم اعلیٰ قیمت 1400 روپے فی 40 کلو سے بڑھا کر 1800 روپے فی چالیس کلو کر دی تھی۔ اسی طرح، م س 22ء میں سندھ اور پنجاب نے گنے کی اعلیٰ قیمت 225 روپے فی چالیس کلو سے بڑھا کر 250 روپے فی چالیس کلو کر دی، جو گذشتہ برس بالترتیب 200 روپے اور 202 روپے تھی۔

33 کپاس، پلاسٹک اور کاغذ کی عالمی قیمتیں عالمی رسد کی زنجیروں میں قحط کے باعث بڑھ رہی ہیں۔






Source: Pakistan Bureau of Statistics

چار جز نے صنعتی خام مال کی لاگت بڑھادی تھی۔ اس کے ساتھ ساتھ حکومت نے بھی جنوری 2022ء میں ضمنی مالیات بل کے توسط سے فیڈرل ایکسائز ڈیوٹی بڑھادی۔<sup>36</sup> م س 22ء میں قیمتوں میں اضافے کے باوجود کاروں کی فروخت تقریباً 54 فیصد رہی جو مستحکم طلبی دباؤ ظاہر کرتا ہے۔

م س 21ء کی نسبت م س 22ء میں ادویات کی قیمتوں میں بھی دوہندہ اضافہ ہوا۔ یہ اشاریہ م س 22ء کی تیسری سہ ماہی کے بعد سے تھوڑا تھوڑا اوپر آنا شروع ہوا، جس کا سبب بڑھتی ہوئی پیداواری لاگت بشمول اجرتیں، بجلی، خام مال اور روپے کی قدر میں کمی ہے۔ خاص طور پر فروری 2022ء میں ڈرگ ریگولیٹری اتھارٹی نے چین سے آنے والے خام مال کی لاگت میں اضافے کے باعث مختلف ادویات میں استعمال ہونے والی پیراسٹامول کی خردہ قیمت میں اضافہ کر دیا۔<sup>37</sup> صحتِ عامہ بلحاظِ صارف اشاریہ کے تفصیلی اعداد و شمار سے معلوم ہوتا ہے کہ بنیادی کیمیائی اجزاء کی قیمتیں بڑھنے کے بعد غذائیت سے متعلق ادویات کے ساتھ ساتھ زندگی بچانے والی ادویات کی قیمتوں میں بھی اضافہ دیکھا گیا۔

خدمات کے شعبے میں مہنگائی میں اضافے کی جزو اےکاسی اساسی اثر سے ہوتی ہے کیونکہ قیمتیں گذشتہ سال کی بہ نسبت بلند تھیں، جس کی وجہ م س 21ء میں



Source: Pakistan Bureau of Statistics

صنعت کی ضروریات پوری کرنے کے لیے ملک کو ایک ایسے وقت میں درآمدات پر انحصار کرنا پڑا جب کپاس کی عالمی قیمتیں بھی بلند یوں پر تھیں۔ اسی طرح جولائی تا مارچ م س 22ء میں ٹیکسٹائل کی تیار ملبوسات کی مضبوط طلب، یعنی 13 فیصد سال بسال نمو، نے قیمتوں کے دباؤ کو مزید بڑھادیا۔

اسی طرح م س 22ء میں تعمیراتی خام مال کے اشاریے نے بڑھتی ہوئی طلب اور عالمی قیمتوں دونوں کے اثرات کی عکاسی کرتے ہوئے شہری تیزی مہنگائی میں تقریباً 10 فیصد کا حصہ شامل کیا۔ طلبی اعتبار سے تعمیراتی شعبے کے لیے میرا پاکستان میرا گھر اسکیم کے تحت مختلف ٹیکس مراعات، انفراسٹرکچر منصوبوں پر تعمیراتی مصارف میں اضافے کے ہمراہ ترسیلات زر کی رقوم کی مسلسل آمد اور دہی ہوئی طلب کی گلو خلاصی نے تعمیراتی مواد کی قیمتوں میں دباؤ بڑھادیا۔ لوہے کی سلاخوں کی قیمتوں میں اضافے نے تعمیراتی خام مال کے اشاریے کو بڑھانے کے لیے مزید دباؤ ڈالا۔<sup>34</sup>

م س 2021-22ء کے بجٹ میں گاڑیوں کے گروپ میں فیڈرل ایکسائز ڈیوٹی میں کمی کا اعلان کیا گیا، جس سے م س 22ء کی پہلی سہ ماہی میں مہنگائی کم ہو گئی (شکل 3.27)۔<sup>35</sup> تاہم، م س 22ء کی دوسری سہ ماہی میں گاڑی سازوں نے بڑھتی ہوئی پیداواری لاگت صارفین تک منتقل کرنے کے لیے قیمتوں میں اچھا خاصا اضافہ کر دیا۔ شرح مبادلہ میں کمی اور بار برداری کے بڑھتے ہوئے

34 م س 22ء میں آئی ایم ایف کے اشاریے برائے بنیادی دھات میں 14.8 فیصد اضافہ ہوا، جو م س 21ء میں 40.3 فیصد اضافے سے زائد تھی۔

35 1000 سی ای ٹیک کی گاڑیوں پر فیڈرل ایکسائز ڈیوٹی ختم کر دی گئی جبکہ 1000 سی ای ٹیک کی کاروں پر سبز ٹیکس 17 فیصد سے کم کر کے 12.5 فیصد کر دیا گیا۔

36 ضمنی مالیاتی بل (2022ء)، جسے جنوری 2022ء میں منظور کیا گیا، میں ملکی سطح پر اسبل اور تیار کردہ 850 سی ای ٹیک کی گاڑیوں پر سبز ٹیکس کی شرح 12.5 فیصد کر دی گئی۔ 1000 سی ای یا اس سے اوپر کی گاڑیوں پر فیڈرل ایکسائز ڈیوٹی 2.5 فیصد سے بڑھا کر 5.0 فیصد کر دی گئی۔

37 مجلسِ قائمہ برائے قومی صحت، ضوابط اور رابطے کی پریس ریلیز، 9 فروری 2022ء۔ ([https://na.gov.pk/en/pressrelease\\_detail.php?id=4732](https://na.gov.pk/en/pressrelease_detail.php?id=4732))

وزن	شہر												
	جولائی 2021ء	اگست 2021ء	ستمبر 2021ء	اکتوبر 2021ء	نومبر 2021ء	دسمبر 2021ء	جنوری 2022ء	فروری 2022ء	مارچ 2022ء	اپریل 2022ء	مئی 2022ء	جون 2022ء	
خدمات	16.3	4.5	3.6	3.4	3.3	5.6	6.3	6.3	6.8	9.7	10.0	10.9	13.5
درزی	1.1	8.3	8.2	7.9	7.8	8.4	9.0	9.1	8.9	9.1	11.0	11.9	13.2
دھوبی	0.1	12.9	8.0	4.6	4.5	21.2	20.4	22.9	23.6	23.6	27.4	30.3	27.4
مستقل اجرتیں	0.2	5.5	4.1	3.6	7.4	8.0	7.9	8.0	7.8	7.8	9.3	10.1	11.7
پانی کی فراہمی	0.5	10.5	6.6	4.1	4.0	3.9	3.3	3.6	3.6	4.1	4.3	5.2	5.0
کچرا اٹھانا	0.1	4.4	3.8	4.7	4.7	5.1	4.9	4.8	5.4	5.2	5.3	12.9	13.8
گھریلو ملازمین	0.8	2.2	2.4	2.5	2.3	3.0	3.0	4.0	9.4	9.4	9.8	11.8	12.3
ڈاکٹر کلینک فیس	0.4	11.9	11.3	8.9	6.3	7.7	8.7	8.9	8.8	9.1	10.2	10.2	11.0
دندان سازی خدمات	0.0	8.5	7.1	6.3	6.1	6.4	7.2	4.9	6.6	5.7	6.3	7.0	7.0
طبی ٹیسٹ	0.2	6.4	5.1	3.5	3.8	4.1	5.0	5.0	7.5	7.2	8.9	11.0	11.0
ہسپتالوں کی خدمات	0.6	8.2	7.9	9.0	8.2	8.1	8.8	9.1	10.1	8.8	8.5	8.5	7.5
کینیکل خدمات	0.4	5.3	5.6	5.1	4.9	9.8	8.8	9.9	12.6	13.2	14.1	15.0	16.2
گاز یوں پر ٹیکس	0.0	7.6	7.6	7.6	7.6	7.6	7.6	7.6	7.6	7.6	7.6	7.6	7.6
ٹرانسپورٹ خدمات	1.7	8.5	-0.8	-0.3	0.8	12.2	12.7	11.6	9.3	19.1	20.3	22.4	34.8
ڈاک کی خدمات	0.0	11.1	11.1	11.1	10.9	10.9	10.9	8.4	2.1	2.1	1.4	1.4	13.6
موصلاتی خدمات	1.9	2.5	2.5	2.5	2.5	2.0	2.0	2.0	2.0	2.0	0.3	0.3	0.3
تفریحی اور ثقافتی خدمات	0.6	3.7	3.5	3.2	3.3	3.4	4.7	4.6	4.2	4.2	4.2	5.0	8.3
تعلیم	4.9	1.5	2.5	2.2	1.9	2.2	2.6	3.0	3.2	9.0	9.2	10.4	10.4
شادی ہال	1.8	3.4	2.5	2.6	2.2	9.2	12.6	12.8	13.5	13.3	13.2	13.2	21.5
اقاسی خدمات	0.1	0.8	0.5	4.4	4.0	4.4	4.9	4.9	4.9	8.4	8.4	8.5	8.4
بناؤ سنگھار کی خدمات	0.8	7.8	6.4	6.4	6.5	7.1	7.7	6.0	10.7	10.6	10.7	10.9	14.2

سرخ: بلند ترین؛ پیلا: پست ترین

ماخذ: پاکستان دفتر شماریات

مہنگائی کے مجموعی دباؤ کی عکاسی ہوتی ہے، جو پست آمدنی والے گھرانوں کی آمدنی پر نظر آنا شروع ہوئے (شکل 3.29)۔

### توانائی بڑی حد تک مہنگی ہوئی


م س 22ء میں اجناس کی عالمی قیمتوں میں اضافے کے نہ تھمنے والے سلسلے اور گردشی قرضوں کے انتظامی منصوبے کے تحت بجلی کے نرخوں میں اضافے نے توانائی کی مہنگائی میں بنیادی کردار ادا کیا (شکل 3.30)۔ سال کے دوران روپے کی قدر میں 23.1 فیصد کی تخفیف نے مہنگائی کے دباؤ کو مزید ہوا دی۔ مجموعی طور پر م س 22ء میں شہری اور دیہی علاقوں میں توانائی کی مہنگائی کے اشاریے میں بالترتیب 25.3 فیصد اور 24.8 فیصد اضافہ ہوا، جو گذشتہ برس 4.1 فیصد اور 6.6 فیصد تھا۔

کووڈ سے متعلق حکومتی ریلیف پیکیج ہے (شکل 3.28)۔ م س 22ء میں ٹرانسپورٹ کے شعبے میں ایندھن کی بلند قیمتوں کی وجہ سے مہنگائی بڑھی۔ اسی طرح موصلاتی خدمات جیسے کوریئر چارجز نے بھی ٹرانسپورٹ لاگت میں اضافہ ظاہر کیا۔ معاشی سرگرمیوں میں مضبوطی، اور ایندھن کی بڑھتی ہوئی سال بسال قیمتوں کے اثرات تفریحی اور ثقافتی خدمات میں بھی نظر آئے کیونکہ اس گروپ میں مہنگائی بڑھی۔ کم اجرت کے دباؤ (تعمیراتی اجرتیں، درزی، صاف صفائی اور دھوبی، بناؤ سنگھار، کچرا جمع کرنا، گھریلو ملازمین اور میکینیکل خدمات)، جس کا شہری مہنگائی بلحاظ صارف اشاریہ قیمت باسکٹ میں وزن 3.5 ہے، م س 22ء کی دوسری سہ ماہی کے بعد سے سال بسال بنیاد پر بلند سطح پر رہے، جس کا سبب پست اساسی اثر ہے۔ اس امر سے بھی معیشت میں

38 مثلاً، م س 22ء کے بجٹ میں گازیوں پر ٹیکس اور پوسٹل خدمات کے چارجز بڑھادیے گئے۔


جولائی تا مارچ م س 22ء میں ریلیف کے ان اقدامات کے باوجود شہری علاقوں میں ایندھن اشاریہ 30.2 فیصد بڑھا۔ بالخصوص، م س 22ء کی تیسری سہ ماہی کے بعد سے ایندھن کی قیمتیں دباؤ میں آئیں اور م س 22ء کی تیسری سہ ماہی (سال بسال) میں اس کے بلند ترین براہ راست اثرات مجموعی مہنگائی میں 1.0 فیصد پوائنٹس بڑھانے پر منج ہوئے۔ تاہم حکومت نے بیرونی کھاتے کی بڑھتی ہوئی زد پذیری اور مالی مشکلات کے سبب 27 مئی 2022ء سے ریلیف پیکیج کو بتدریج ختم کرنا شروع کر دیا۔ ذراعات کے خاتمے سے ایندھن کی مہنگائی کا اشاریہ 58.5 فیصد بڑھا، جس نے م س 22ء کی چوتھی سہ ماہی کے دوران عمومی مہنگائی (14.8 فیصد) میں 1.8 فیصد پوائنٹس کا حصہ ڈالا۔

### شکل 3.29: پست اجرتی شرحیں (شہری)



Source: Pakistan Bureau of Statistics

### شکل 3.30: توانائی کی مہنگائی کے اجزائے ترکیبی




Source: Pakistan Bureau of Statistics

م س 22ء کے دوران شہری اور دیہی دونوں علاقوں میں موٹر ایندھن اشاریے میں تقریباً 37 فیصد اضافہ ہوا، جس سے سال بھر میں عمومی مہنگائی 1.0 فیصدی پوائنٹس بڑھ گئی۔ حکومت نے اجناس کی عالمی قیمتوں (شکل 3.31) میں اضافے سے ملکی صارفین کو ریلیف دینے کے لیے سال کے

پیشتر حصے میں ایندھن پر پیٹرولیم ڈویلپمنٹ لیوی اور جی ایس ٹی کو کم کر دیا تھا (شکل 3.32)۔ مارچ 2022ء میں حکومت نے یوکرین کے بحران کے منفی اثرات سے صارفین کو بچانے کے لیے پیٹرولیم مصنوعات اور بجلی کی قیمتوں کو کم کر دیا۔

### شکل 3.31: ایندھن کی قیمتیں




Source: PBS, SBP and Bloomberg

اسی طرح اجناس کی بلند قیمتوں کے باعث گردشی قرضوں کے انتظامی منصوبے کے تحت بجلی کے چارجز میں تبدیلی کے لیے ایندھن کی لاگت ایڈجسٹمنٹ کی ضرورت پیدا ہوئی۔ م س 22ء میں اس تبدیلی سے بجلی کے نرخوں کے اشاریے میں 22.6 فیصد اضافہ ہوا، شہری اور دیہی دونوں زمروں کے لیے، جس سال بھر میں عمومی مہنگائی میں ایک فیصدی پوائنٹس کا اضافہ کیا۔ م س 22ء کی دوسری سہ ماہی میں ایندھن کی لاگت ایڈجسٹمنٹ میں بڑی تبدیلی سے پست اساسی اثر کے باعث اس گروپ کی مہنگائی میں بڑی حد تک اضافہ ہوا (شکل 3.33)۔ تاہم، م س 22ء کی چوتھی سہ ماہی میں حکومتی مراعات کے پیکیج کے سبب اس کے اثرات تھوڑے سے محدود رہے، کیونکہ

39 کووڈ کے وبائی دور کے بعد طلب کی بحالی اور طوفان کے باعث امریکہ میں پیداواری قنصل سے منسلک رسدی قنصل کے باعث ایندھن کی عالمی قیمتیں بڑھتی رہی ہیں۔ طوفان آئیڈا نے امریکہ میں تیل کی پیداوار اور صفائی کی سرگرمیاں متاثر نہیں، جو آخر اگست 2021ء میں امریکی ریاست لوویزیانہ کے شہر پورٹ فور شوں میں آیا۔ امریکی محکمہ داخلہ کے شعبہ سلامتی اور ماحولیاتی نفاذ کے تحفظ کے مطابق امریکی وفاق کے زیر انتظام طلحہ میکسیکو کے علاقوں میں خام تیل کی تقریباً 96 فیصد پیداوار قنصل کا شکار ہوئی۔

شکل 3.33: ایندھن چارج میں ردوبدل




Note: x-axis indicate months for which fuel charge adjustment was charged

Source: National Electric Power Regulatory Authority

کے زمرے نے بھی توانائی کی مہنگائی میں ایک بڑا حصہ ڈالا۔ م س 22ء میں شہری اور دیہی علاقوں دونوں میں ایل پی جی اشاریے میں بالترتیب 67.1 فیصد اور 54.1 اضافہ ہوا، جبکہ م س 21ء کے دوران 1.8 فیصد اور 2.9 فیصد کی آئی تھی۔ عالمی قیمتوں میں اضافے کے رجحان کے بعد جولائی 2021ء سے ملک میں ایل پی جی کی قیمتیں دباؤ میں ہیں۔ م س 22ء میں وہائی دور کے بعد عالمی طلب کی بحالی کے تناظر میں رسد ناکافی تھی اس کے ساتھ ساتھ م س 22ء کے دوران روس یوکرین تنازع کی وجہ سے بھی ایل پی جی کی عالمی قیمتیں بڑھ کر ریکارڈ بلند سطح پر پہنچ گئیں۔

شکل 3.32: پیٹرول کی قیمت کے اجزائے ترکیبی



Source: Oil & Gas Regulatory Authority

اس کے ذریعے بنیادی نرخ میں 5 روپے کی کمی کر دی گئی۔ فروری 2022ء میں وزیراعظم کے اعلان کردہ ریلیف پیکیج کے تحت 5 کلوواٹ سے کم لوڈ کے حامل کمرشل صارفین اور 700 پونٹ تک بجلی استعمال کرنے والے ”نان ٹائم یوز“ گھریلو صارفین (ماسوائے 100 پونٹ تک بجلی استعمال کرنے والے صارفین جنہیں لائف لائن صارفین کہا جاتا ہے) اس پیکیج سے استفادے کے اہل تھے۔<sup>40</sup> اس کے اثرات ریلیف پیکیج کے خاتمے سے قبل جون 2022ء تک جاری رہے۔ اس کے ساتھ ساتھ مائع ہائیڈروکاربن (ایل پی جی)